

تو ہے حاصل پیچ و تاب وجود مفسر ہے تیری کتاب وجود
جہاں باجہات اور تو بے جہات جہاں بے ثبات اور تو باثبات

”متفرق اشعار“ :

حریف بادہ کشانِ فرنگ کیا ہوگا
فقیر شہر کہ صوفی سے کہا گیا ہے شکست

بہتر ہے مہر و ماہ و ثریا سے شانِ مرد
یہ آب و گل کا کھیل نہیں ہے جہانِ مرد
مرنے سے خوف کیا کہ ہے ارشادِ مصطفیٰ
دنیا میں موتِ مرد کی ہے ہاسبانِ مرد

نمود اس کی نمود تیری ، نمود تیری نمود اس کی
خدا تجھے بے حجاب کر دے ، خدا کو تو بے حجاب کر دے

کلیں سہری نوائے پریشاں میں ڈوب جا
میں نے دیا ہے تیری خودی کا تجھے سراغ
دل تیرا کر دیا متزلزل فرنگ نے
لرزا [کیا] ہے تو صفتِ شعلہ چراغ

مرے سینے میں تھا سویا ہوا دل
اسے کھویا تو یوں گویا ہوا دل
عبت صبح روشن زندگی رات
فقط بیدار ہے کھویا ہوا دل



مشتق خواجہ *

ثاقب لکھنوی کی بیاضیں

(قسط دوم)

بیاض : ۲

۸۷ ، اوراق پر مشتمل یہ بیاض ^۱ ۱۷ × ^۳ ۱۰ م سائز کی ہے۔ کاغذ دبیز اور سفید ہے جو امتداد زمانہ سے مٹیالا ہو گیا ہے۔ ہر صفحے پر چھ سے بارہ تک سطریں ہیں جو ترچھی لکھی گئی ہیں۔ اوراق کی شہرازہ بندی ختم ہو چکی ہے اور جلد اوراق سے الگ ہے۔ بیاض نیچے کی طرف کے بائیں کونے سے کرم خوردہ ہے ، کرم خوردگی کے اثرات تقریباً ہر صفحے پر ہیں۔ بعض جگہ متن کو نقصان بھی پہنچا ہے۔ بیاض کے آغاز کی طرف سے ، جلد کی اندر کی جانب ”ہنڈت جگت موہن لال ایم اے وکیل اناؤ“ کا نام لکھا ہے اور اس کے نیچے ذیل کا مصرعہ تارخ درج ہے :

امارت حلہ ہوش کار سازی وزارت ہے

۱۹۲۱ عیسوی

ورق ۱ ، الف پر بعض لوگوں کے ہتے لکھے ہیں۔ اسی صفحے پر الٹے رخ سے ”دیوان شفیق“ سے متعلق چار تاریخی مصرعے لکھے ہیں۔ ورق ۱ ، ب پر ذیل کا شعر لکھا ہے :

رو رو کے گزاری شب غم شمع نے لیکن

نیند آ ہی گئی جنبش دامن سحر سے

اس شعر کے نیچے یہ عبارت ہے :

تاریخ وفات شیخ عنایت اللہ

۵۱۳۳ھ مطابق ۱۹۱۶ء

بیاض میں یہ صفحات سادہ ہیں : ۱۰۴ ، ۵۸ ، ۱۰۳ ، ۱۲۰ ، ۱۷۲۔

مندرجات کی تفصیل ذیل میں ہے :

۱- ص ۱ - غیر مطبوعہ چار مصرعے

۱- ہے فیض سرحدی پاکیزہ دیوان

۲- مجلس آرائے شہہ دیں ہیں جنان میں عارف

* ۳- ڈی ۲۶/۹ ناظم آباد ، کراچی ۱۸ -

۳۔ کلام اچھا ہے فیض سرمدی ہے

۴۔ گلدستہٴ جان فزا خدا ساز

پہلا اور تیسرا مصرع قلم زد کر دے گئے ہیں -

۲۔ ص ۳ - غیر مطبوعہ رباعی و قطعہ :

ہے نذر سے غدیر ہستی میری ڈوبی ہوئی رنگ میں ہے مستی میری

حیرت میں ہے دیکھ کر علی اللہی خم خامہٴ عشق و سے ہرستی میری

بہ بھر کون و مکان ، گوہر خوش آب علی

بہ دفتر دو جہاں فرد انتخاب علی

بہ اصل و فرع بین و تمیز مرتبہ کن

ابوالبشر بود آدم ، ابو تراب علی

۳۔ ص ۸-۵ غزل :

گدا ہوں اور طرب کا خیال ہوتا ہے

پُر آب دیدہٴ جام سفال ہوتا ہے

بائیس شعروں کی یہ غزل دیوان میں ص ۶۸-۱۶۶ پر ہے - بیاض میں ۲۷ شعر

ہیں - دیوان کے ۲۱ شعر بیاض میں ہیں ، ایک شعر (نواں) بیاض میں نہیں - ذیل کے

چھ شعر بیاض میں غیر مطبوعہ ہیں :

جو ہو سکے تو لحد پر نہ پہلی چال چلو

جو مٹ چکا ہے وہ پھر پائمال ہوتا ہے

خرام ناز ہے کیا شے کہ پس رہا ہوں میں

زمیں پہ پاؤں ہیں دل پائمال ہوتا ہے

[اس شعر کا مصرع اول پہلے اس صورت میں تھا : - - - - پس رہا ہے دل]

کسی کو دیکھ کے ٹھہرے ہیں ساکنان لحد

دروں پہ بستر اہل کمال ہوتا ہے

مرے ہوؤں میں یہ نشو و نمائے ذکر وفا

کہ سنگ قبر سے پیدا خیال ہوتا ہے

شار عمر ہیں شب ہانے ہجر کی سحرین

کہ ایک رات میں طے ایک سال ہوتا ہے

قمر سے کون کہے چودھویں سے بچ کے نکل

زوال ہمدمِ اوجِ کمال ہوتا ہے

آخری دونوں شعر قلم زد کیے گئے ہیں - بیاض میں دیوان کا سولہواں شعر

بھی قلم زد کیا گیا ہے - دیوان میں اس غزل کی تاریخ تصنیف ۲۴ مئی ۱۹۱۶ء

ہے - یہی بیاض میں ہے - بیاض میں تاریخ کے ساتھ ”مشاعرہ سندیلہ“ بھی لکھا ہے -
یہ غزل بیاض : ۵ (اندراج : ۳۷) میں بھی ہے -

۴- ص ۹ - غیر مطبوعہ مطلع :

راستہ کوئی اور چل فکر بیاض نور میں
اب تو سواد کے سوا کچھ نہیں کوہ طور میں

۵- ص ۹ - اس صفحے پر ایک مطلع (- - - بے بنیاد سے - - - ایجاد سے) لکھا ہے جو
دیوان کے ص ۲۳۸ پر ہے -

۶- ص ۱۱-۱۸ - غیر مطبوعہ قصیدہ :

اس کے شروع میں تاریخ تصنیف مئی ۱۹۱۶ء، ۳ شعبان ۱۳۳۴ھ درج ہے :

خوشی کر لے گی رو کر اک نہ اک دن چشم تر پیدا

سنا ہے گریہ نساں سے ہوتے ہیں گہر پیدا

یوپیوں جی توڑ کے فریاد کر امید فردا میں

اگر ہے یاس ظاہر آج، کل ہوگا اثر پیدا

نکلتے دے سپہر دل پہ تارے داغ حسرت کے

رہی گردش تو ہو ہی جائیں گے شمس و قمر پیدا

زمین صبر پر چھینٹے دے جا اشک ماتم کے

مہینوں ابر روتے ہیں تو ہوتے ہیں شجر پیدا

زراعت گاہ حسرت پر لہو برسوں چھڑکنا ہے

گلوں کا رنگ دکھلا دے تو کر لینا ممر پیدا

حیات جاودانی تک پہنچنا سہل ہے لیکن

فنا ہونے سے جو زندہ ہو ایسا دل تو کر پیدا

ہنسی آئے تو رو دینا کہ عالم ضد پہ مرتا ہے

غم بے جا میں بھی ہوتا ہے شادی کا اثر پیدا

نہ گھبرا لاغری سے یہ نوید راہ عزت ہے

دل گوہر میں آخر کر لیا رشتے نے گہر پیدا

زمین دہر کی ریشہ دوانی تا بہ جنت ہے

ادھر برسیں گے باران اور ادھر ہوں گے ممر پیدا

فروغ شعلہ غم ہاں جلا دے پردہ دل کو

کہ خاکستر سے ہوگا سرمہ اہل نظر پیدا

فدائے سنگ آفت بڑھ گئی آبادی پہلو

ہونے اک دل سے سو دل، اک جگر سے سو جگر پیدا

یوہیں نالوں کے قاصد بھیجتا جا چرخ نیلی پر
 پھریں گے دن تو ہوگی خود بخود اچھی خبر پیدا
 رہا جو اضطراب دل تو کوئی راہ نکلے گی
 خود آنسو بہ کے کر لیتے ہیں اپنی رہ گزر پیدا
 جفا کی آہ سے جلتے ہیں سب گو دل کی شہرت ہے
 جو پتھر چوٹ کھاتا ہے تو ہوتے ہیں شرر پیدا
 بتان دہر سے اسلام والے بیچ کے چلتے ہیں
 یہاں ہوتی ہے سیدھی بات میں ترچھی نظر پیدا
 زمانے کی شکایت ہے تو پھر کیوں عشق خوباں ہے
 وہاں بھی زلف و رخ سے ہے وہی شام و سحر پیدا
 امید نفع اس دہر تنک مایہ سے بیجا ہے
 خس و خاشاک سے ہوتے نہیں گل یا ثمر پیدا

[مصرع ثانی میں پہلے ”لعل و گہر“ لکھا تھا ، اسے قلم زد کر کے ”گل یا ثمر“
 لکھا گیا]

نہیں معلوم کچھ دل اور جگر میں کیا صفائی ہے
 ادھر کا درد ہو جاتا ہے دم بھر میں ادھر پیدا
 کبھی بے درد کی منزل ، کبھی سودائے الفت کی
 مجھے ناپید کرنے کو ہوا ہے میرا سر پیدا
 نمازوں کو رستہ مل گیا صدقے جراحت کے
 ہوا دل شق تو میں سمجھا ہوا زنداں میں در پیدا
 یہی دکھتا ہوا دل روک لے گا وار گردوں کے
 زمانے میں کہاں تیغ حوادث کی سپر پیدا
 یہ سچ ہے تا بہ کے بیداریاں شب ہائے فرقت کی
 مگر اس جاگنے ہی سے ہیں آثار سحر پیدا
 امید و بیم سے اک جزر و مد ہے چشم گریاں میں
 ہزاروں بار ہو کر غرق ہوتی ہے نظر پیدا
 یہاں دل کا اشکوں میں بہت آسان ہے لیکن
 لہو کی بوند ایسی پھر نہ ہوگی عمر بھر پیدا
 خدا کے فضل سے عمر ہدایت بڑھتی جاتی ہے
 ہوا ہے راہبر کے گہر میں اور اک راہبر پیدا

[مصرع ثانی میں پہلے ”بہر“ لکھا تھا جسے قلم زد کر کے ”اور“ لکھا گیا۔]

نوید شادمانی گنبد گردوں میں گونجی ہے
فضائے آسمان میں ہے صدائے بال و بر پیدا
خدا کی تہنیت آئی ملک کے ساتھ گردوں سے
ہوا کب صحن عالم میں کوئی ایسا بشر پیدا
فلک کا چاند ناقص تھا زمیں پر قدرت رب سے
ہوا ختم رسل کے گھر میں بے داغ اک قمر پیدا
حسن کے بعد مصحف اک تن تھا مسافر تھا
ہوا قرآن صامت کے لیے اک ہم سفر پیدا
مسرت ہے ولادت کی مگر غم ہے شہادت کا
ہنسوں کیوں کر ہوا ہے میہان چشم تر پیدا
نثار اس کو جو کرنا ہے تو کر دے آل احمد پر
عجب کیا ہے جو ہو یا قوت کا جنت میں گھر پیدا
بدل کروٹ ، ہلٹا ہے زمانہ ، رات آخر ہے
شکاف دامن شب سے وہ ہوتی ہے مہر پیدا
وہ مدہم ہو چلا رنگ سیہ دامان گردوں کا
ہوا چاک سحر میں روشنی آنے کو در پیدا
مرے غم کا نتیجہ دیکھنا کیا خوب نکلا ہے
نہ میں روتا نہ ہوتا نالہ مرغ سحر پیدا
سیم ہے ماہ شعبان کی زمانہ نحو عشرت ہے
ہوا جس میں نبی کا دوسرا لخت جگر پیدا
حسین ابن علی وہ ناخدائے کشتی است
ہوئے جس کے لیے صحن جہاں میں خشک و تر پیدا
حسن کی اولیت سے اور آن کی آخریت سے
یہ سمجھے ہم کہ دل کے بعد ہوتا ہے جگر پیدا
رگوں میں جوش خوں ہے خون میں جوش مسرت ہے
یہ مجمع ہے ، ہوئی ہے رہ گزر میں رہ گزر پیدا
پسر کو دیکھ کر شان خدا دیکھی پیمبر نے
برائے نور حق ایسا تو ہو نور نظر پیدا
فقط خود ہی نہیں سامان جنت ساتھ لائے ہیں
شمیم خلد بھی تو ہے میانِ بحر و بر پیدا

مبارک اے شریعت نام دین اب سٹ نہیں سکتا
 کیا حق نے نگین خاتم فتح و ظفر پیدا
 ربیع اچھی، خریف اچھی، یہ سب کچھ ٹھیک ہے لیکن
 وہ فصل اچھی کہ جس میں ہو ثبوت کا ثمر پیدا
 فلک تک آڑ کے جا پہنچا ہے فطرس اس ولادت سے
 ہوئے ہیں فصل گل میں بلبل شیدا کے ہر پیدا
 نبی سے بچہ، آہو کچھ اس انداز سے مانگا
 دل وحشی میں بھی ہونے لگا آخر اثر پیدا
 زمیں سے ہر طرف نور ساوی پھوٹ نکلا ہے
 ہر اک ڈرے میں یثرب کے ہے تصویر قمر پیدا
 یہ نور پاک جو نور نبی کے بعد چمکا ہے
 جناب آدم و حوا سے بھی تھا پیشتر پیدا
 یہ سب ہے جلوہ خورشید لیکن چشم ظاہر میں
 طلوع مہر سے کچھ قبل ہوتی ہے سحر پیدا
 ۷- ص ۱۹-۲۶ - غیر مطبوعہ، قصیدہ:

قصیدے کی تاریخ تصنیف مئی ۱۹۱۶ء/۵ شعبان ۱۳۳۴ھ درج ہے -
 نہ مجھے ابر سے مطلب نہ تبتائے ہمار
 دل کے بہلانے کو تھوڑی سی خوشی ہے درکار

[مصرع اول کا ابتدائی لفظ ”ہے“ تھا، اسے قلم زد کر کے ”نہ“ اکھا گیا]
 ابر اٹھا کریں برسا کریں باران کرم
 مہی اچھے ہیں جو دم لے مری چشم خون بار
 ایک سبزہ ہے گم مدت ہوئی سوتے سوتے
 ایک میں ہوں کہ جو ہوں صبح ازل سے بیدار
 سیکڑوں پھول ہنسے، سیکڑوں کلیاں پھوٹیں
 ٹوٹنا آبلہ، دل کا مگر ہے دشوار
 ایک شبنم ہے کہ روتی ہے تو دم لے لے کر
 ایک میں ہوں کہ نہ ٹوٹا کبھی اشکوں کا تار
 بزم احباب نہیں، خلوت مرقد بھی نہیں
 نہیں معلوم ہے زندوں میں کہ مردوں میں شمار
 ساکن دہر ہوں کہنے کو مگر بھر کیا ہے
 آج تک تو کبھی دم بھر نہیں ٹھہرا دل زار

ایصرع ثانی پہلے اس صورت میں تھا : آج تک تو کبھی بھولے سے نہ ٹھہرا دل زار
 قلزم اشک میں طوفان کا عالم کب تک
 کبھی چڑھتے ہوئے دریا کا نظر آئے آثار

زور ٹانگوں میں نہیں قوت غم کے آگے
 ایک اک چاک جگر میں نے سیا سو سو بار
 خود سے غربت کدہ دہر میں آیا نہیں میں
 اور کے ہاتھ میں تھی باگ مگر میں تھا سوار

وہ خیابانِ عدم اس سے کہیں بہتر تھا
 جس میں گل کا کوئی دھبا تھا نہ سرتابی خار
 نہ کوئی نوحہ گر بستر شب ہائے فراق
 نہ کوئی نغمہ کش صبح دل افزائے بہار

نہ سیہہ خانہ غم اور نہ زندانِ جفا
 نہ وہاں اہل جنوں اور نہ اہل آزار
 بدعت اہل جفا ہاس نہیں جا سکتی
 آس سے نیچا ہے کہیں گنبدِ نیلی کا حصار

تنگی دہر سے جھپکی نہ کبھی آنکھ یہاں
 پاؤں پھیلا کے وہیں سوئے ہیں اصحابِ مزار
 وہ تو اک جنتِ خاموش تھی کیا ذکر آس کا
 نہ کسی سے کوئی جھگڑا نہ کسی سے تکرار

وہی ٹھہرے ہوئے دل ہیں جو تڑپتے ہیں یہاں
 وہی خاموش ہیں جو کرتے ہیں نالے ہر بار
 درد دل کرتی ہے ایجادِ صدائے قمری
 ہنسنے والوں کو رلاتی ہے یہاں صوتِ ہزار

یہ امیدیں لیے آئے تھے وطن چھوڑ کے ہم
 چل کے دیکھیں گے زمانے میں خدائی انوار
 کچھ دکھانے ہوئے اعجاز سننے تھے ہم نے
 کچھ چلائے ہوئے مردوں سے کھلے تھے اسرار

جان آئی تھی ہمارے تن بے جاں میں یوہیں
 شاہدِ دہر کی خوشبو نے کیا تھا ہشیار

ایک انگلی کے اشارے میں ضیا بڑھتی تھی
 ایک ہی رات میں دو چاند ہوئے تھے ضوہار

جانے والے بھی پلٹتے تھے یہ تھا حسن جہاں
رجعت شمس نے کچھ اور بڑھایا تھا وقار

اہل گردوں بھی تھے ممنوں زمیں والوں کے
تارے لیتے تھے پناہ آ کے بزیر دیوار

اہل چرخ ایک طرف، اہل زمیں ایک طرف
مثل خدام تھی حاضر ملک و جن کی قطار

زینت سُہر بنا نقش کف پائے علی
زینتُ بام ہوا دوش رسول مختار

تھے کبھی آپ نبی زینب دہ زین براق
کبھی سبطین تھے اُس دوش مقدس پہ سوار

آئیں آتی تھیں اُس روح امیں کے ہاتھوں
آنکھ پڑتی تھی ملک کی وہ سجا تھا دربار

وائے قسمت کہ ہمیں کچھ نظر آیا نہ یہاں
جس میں بکتی تھی جنان اٹھ گیا اب وہ بازار

وہ فلک تو ہے بدستور مگر نور کہاں
تارے جو ٹوٹ چکے اُن کا پلٹنا دشوار

[مصرع اول پہلے اس صورت میں تھا: وہ فلک تو ہے اسی طرح مگر نور کہاں]

جا چکا سوئے عدم ایک کے بعد ایک امام
دیدہ دہر پہ عبرت کے عیاں ہیں آثار

دل پہ کہتا ہے چلو بھی کہ یہاں کچھ بھی نہیں
ہے نگین خاتم دنیا ہو تو کیا اُس کا وقار

ہاں مگر مصحف باری یہ صدا دیتا ہے
آیۃ اللہ بھی ساتھ ہے، نہ ہو یوں بیزار

اہل دنیا کے اٹھائے سے نہ اٹھ سکتا میں
حامل حکم خدا رو کے ہوئے ہے مرا بار

سارے انوار گزشتہ نظر آ جائیں گے
دیکھ لینا جو دکھائے کا خدا وہ دربار

مطلع

ہو گیا پھول، کیا زخم جگر نے جو سنگھار
یاس کے بعد پھر آتی مرے گلشن میں بہار

خون دل دیکھ کے میں آپ ہرا ہوتا ہوں
 اور فریاد کرے کون کہ خود ہوں میں ہزار
 طالب ابر نہیں کشتِ تمنا میری
 جتنے ہیں زخم وہ ہیں نامِ خدا دامن دار
 نخلِ ایمن کی طرح لو رگِ دل دے تو سہی
 برق بھی صورتِ پروانہ کبھی ہوگی نثار
 اب تو سنتا ہوں کہ شاہوں سے فزوں تر ہوں میں
 دل یہ کہتا ہے غلاموں میں ہے تیرا بھی شمار
 انتظار آنکھ کو اتنا ہے کہ تارے ہیں گواہ
 ایک ہی رات میں کھلتا ہے یہ در سو سو بار
 نام اس کا شبِ فرقت ہے کہ ٹلتی ہی نہیں
 رنگِ آڑنے کو سمجھتا ہوں سحر کے آثار
 جان ہے وقفِ تجلیِ امامت کے لیے
 کہ مرا دل نہیں پروانہ شمعِ اغیار
 اب حجابِ رخِ خورشید ہٹا دے جلدی
 آسمان! اہلِ زمیں سے نہیں اچھا یہ غبار
 خونِ اعدا سے تماشے کی نظر ہے مشتاق
 مدتوں لے چکی دم اب تو علی کی تلوار

۸- ص ۳۰-۲۷ - غزل :

ایک مقتول جفا دو ظلم کے قابل نہ تھا
 ورنہ دل کا مارنا آسان تھا مشکل نہ تھا

۲۱ شعروں کی یہ غزل دیوانہ میں ۱۷، ۱۸، ۱۹ پر ہے۔ اس کے سب شعروں
 بیاض میں ہیں۔ بیاض میں ۲۵ شعریں۔ ذیل کے چار شعر غیر مطبوعہ ہیں :

دہر میں آنے سے میں خوش تھا مگر رونا پڑا
 کب کھلیں آنکھیں کہ جب پہلو میں اپنے دل نہ تھا
 حشر میں اک میں نہیں عالم کا سنہ کھلتے لگا
 کون تھا جو آس نگاہِ ناز کا بسمل نہ تھا
 شب کے پروانے نہ آئے قبر پر کیا آن کا ذکر
 اک چراغِ شامِ غربت بھی سر منزل نہ تھا

باز سر آترا مگر میری پھڑک باقی رہی
 تیغ تھی گردن پہ، دل پر زانوئے قاتل نہ تھا

بیاض میں اس غزل کی تاریخ تصنیف پہلے ”اگست ۱۹۱۶ء“ لکھی تھی ، پھر اگست کو قلم زد کر کے جولائی کا مہینہ لکھا گیا ۔ دیوان میں ۶ جولائی ۱۹۱۶ء درج ہے ۔ دیوان اور بیاض میں مندرجہ ذیل اختلافات ملتے ہیں :

شعر ۷ - مصرع ۱ - دیوان : صبح و شام غم نے دامن بھر کے بھیجا دہر سے
بیاض : - - - - نے جھولی بھر کے - - - -

شعر ۱۶ - مصرع ۱ - دیوان : شام غم جس میں رہے برسوں وہاں کیا عید ہو
بیاض : ہو وہاں کیا عید جس میں شام غم برسوں رہے

دیوان کا شعر ۱۸ بیاض میں قلم زد کر دیا گیا ہے ۔

۹ - ص ۳۱-۳۲ - غزل :

ہے یوں تو سہل دل زار کا دکھ دینا
جزا کو سوچ لو پہلے تو پھر سزا دینا

۵ شعروں کی یہ غزل دیوان میں ص ۶۹ پر ہے ۔ پانچوں شعر بیاض میں ہیں ۔
بیاض میں بارہ شعر ہیں جن میں سے مندرجہ ذیل سات شعر غیر مطبوعہ ہیں :

اگر اسی میں خوشی ہے تو دل دکھا دینا
خطا نہیں نہ سہی ، عشق پر سزا دینا

نہ ہو غبار جو دل میں تو مرنے والوں کو
کسی طرح سے تمہیں خاک میں ملا دینا

مجھے ہے دعویٰ خوں اے ہجوم حشر سرک
لہو کے جوش میں جانا ہوں راستا دینا

نشیم اب نہیں اے برق میں قفس میں ہوں
چمن میں جو خس و خاشاک ہو جلا دینا

جگا چکا مجھے برسوں ، اب آج نالہ دل
فلک پہ طالع خفتہ کو بھی جگا دینا

پڑا ہے پیکر بے جاں تمہارے کوچے میں
جو عیب ہو تو کسی طرح سے چھپا دینا

فلک ہے دور مگر ظلم سے نہیں غافل
سکھا رہا ہے تمہیں خاک میں ملا دینا

مذکورہ اشعار میں سے ۱ ، ۲ ، ۳ ، ۶ ، ۷ ، ۸ بیاض میں قلم زد کر دیے گئے ہیں ۔

اوپر جو مطلع اول درج ہوا ہے ، اس کا پہلا مصرع دیوان میں اس صورت میں ہے :

ہے سہل یوں تو دل زار کا دکھا دینا

۱۰۔ ص ۳۳-۳۴ - غزل :

کہاں تک جفا حسن والوں کی سہتے
جوانی جو رہتی تو پھر ہم نہ رہتے

دس شعروں کی یہ غزل دیوان میں ص ۱۶۸ پر ہے۔ اس کے نو شعر بیاض میں ہیں۔ دیوان کا مقطع بیاض میں نہیں، اس کی بجائے دوسرا مقطع ہے۔ بیاض میں بارہ شعر ہیں، جن میں سے ذیل کے تین شعر غیر مطبوعہ ہیں :

مریضان غم کو حسین پوچھتے تھے وہ کیا کچھ نہ سنتے یہ کیا کچھ نہ کہتے
مزاروں پہ ویرانیاں بولتی ہیں ہماری سمجھتیں تو کچھ ہم بھی کہتے
لحد کو شب غم سمجھتے تھے ثابت اکیلے میں ہم ورنہ دم بھر نہ رہتے
مقطع پہلے اس صورت میں تھا :

لحد کو شب غم سمجھتے ہیں ورنہ
اکیلے میں ہم ایک دم بھی نہ رہتے
مصرع ثانی کی دو قلم زد صورتیں یہ ہیں :

۱۔ اکیلے میں ثابت گھڑی بھر نہ رہتے
۲۔ نہیں، ہم اکیلے میں دم بھر نہ رہتے

دیوان کے آٹھویں شعر کا پہلا مصرع یہ ہے :

زمانہ بڑے شوق سے سن رہا تھا

بیاض میں یہ مصرع اس صورت میں ہے :

بڑے شوق سے سن رہا تھا زمانہ

دیوان میں غزل کی تاریخ تصنیف ۱۴ نومبر ۱۹۱۵ء لکھی ہے، لیکن بیاض میں ۲ اپریل ۱۹۱۶ء ہے۔ یہ غزل بیاض : ۳ (اندراج : ۱۵) میں بھی ہے۔

۱۱۔ ص ۳۵-۳۶ - غیر مطبوعہ قصیدہ :

دیکھیے چھلکے گا کب تک ساغر چشم پر آب
منہ پر آ جائے تو سمجھوں سر پر آیا آفتاب

آ بدل دے اب لباس کہنہ فریاد کو
دل رہا ہیں حلد ہائے نعمہ چنگ و رہاب

آرزو کی کونپلیں پھوٹی ہیں پھر بعد خزاں
خون میں اپنے نہا کر ہو گیا دل بھی گلاب

الوداع اے عہد پیری راستہ کھلنے کو ہے
جنت الہویٰ سے جا کر مانگ لاؤں گا شباب

مذتوں سے دیکھتا تھا آج کے دن کی چہار
 دوریں عینک تھی میرے واسطے چشم پُر آب
 شام غم ہلکا سا پردہ تھا سرانے دہر میں
 میری آپوں نے صباح عید کی الٹی نقاب
 کو کب عشرت چمک ، تجھ کو جوانی کی قسم
 طالع دشمن کا حصہ ہے مرا رنگ خضاب
 رو چکے برسوں تو اب دیکھی تبسم کی جھلک
 ابر نیسان نے بنا رکھا تھا یہ درِ خوش آب
 ۱۲ - ص ۳۷-۳۶ - غزل :

نظارہ دم ذبح کر لے تو مرنا
 حجاب اب کہاں زلف بھی ہٹ گئی ہے

دیوان میں اس زمین میں صرف دو شعر ہیں (ص ۲۳۱) بیاض میں پانچ شعر ہیں -
 ان میں سے تین غیر مطبوعہ ہیں - ایک اوپر درج کیا جا چکا ہے ، باقی دو یہ ہیں :
 کدھر میں رہوں گا کدھر دل رہے گا لحد ظلم احباب سے ہٹ گئی ہے
 میں بیدار ہوں سو رہا ہے مقدر وہ نیند اب نہ آئے گی جو بٹ گئی ہے
 دیوان کے چلے شعر کا مصرع اول (جدائی میں جس کو مثنائی ہے الفت) بیاض
 میں سہو قلم سے ، اس صورت میں ہے : جدائی میں جس کی مثنائی ہے فرقت
 یہ غزل بیاض : ۵ میں دو جگہ (اندراج : ۱۰ و ۲۶) ہے -

۱۳ - ص ۳۷ - غیر مطبوعہ قطعہ :

انجمن تہذیب الاخلاق انجمن
 کھینچ لائی تیرے پھولوں کی شمع
 ۱۴ - ص ۳۷-۳۸ - غیر مطبوعہ نظم :

اے بزمِ عالم پرور ، اے محفلِ حقیقت
 صبح بنارس اتنی مشہور ہے تو کیا ہے
 اس صبح کے مناظر مخفی ہیں اور کوثر
 ۱۵ - ص ۳۸ - غیر مطبوعہ مطلع :

گل مرے نالوں کو کیا بابِ اجابت مل گیا
 رات کہتے تھے زمیں والے کہ گردوں ہل گیا

۱۶- ص ۳۹-۴۲ - غزل :

بے سبب تڑپا نہ میں نے بے محل فریاد کی
دل پھڑک اٹھا جو کوئی حسن نے ایجاد کی

تیرہ شعروں کی یہ غزل دیوان میں ص ۲۳-۱۷۲ پر ہے۔ یہ سب شعر بیاض
میں ہیں۔ سات شعر بیاض میں غیر مطبوعہ ہیں :

خاک چھانی خوب ہم نے عالم ایجاد کی
شام جب آتی کوئی منزل نئی آباد کی

سن ہی لیں گے داستان سب قیدی بیداد کی

کچھ نہ کچھ کہنے لگی ہیں بیڑیاں فولاد کی

آہ تو قابو میں ہے پھر دل کو مجبوری ہے کیا

جب ہوا چاہے ہلٹ دے عالم ایجاد کی

آن کا نقشہ ہے کہ ہے تصویر دل دیکھوں ذرا

کون سی صورت پہ خم ہیں انگلیاں بہزاد کی

صبح سے محبوس غم کا کچھ پتا چلتا نہیں

رات تک زندان سے آتی تھی صدا فریاد کی

منہ مرا صیاد تکتا ہے میں اپنے غم میں ہوں

بول اٹھوں گا اگر مہلت ملی فریاد کی

اہل راحت نے نہ لی کروٹ بھی میٹھی نیند سے

درد والوں نے تو شب بھر جاگ کر فریاد کی

آخری شعر کے مصرع اول میں مطابق ذیل ترمیم کی گئی تھی :

اہل راحت نے تو میٹھی نیند سے کروٹ نہ لی

لیکن بعد میں اسے قلم زد کر کے ، مصرعے کی ابتدائی صورت باقی رکھی گئی۔

مذکورہ اشعار میں سے چھٹا بیاض میں قلم زد کیا گیا ہے۔ دیوان کا دوسرا شعر بھی

قلم زد کیا گیا ہے۔ یہ غزل بیاض : ۴ (اندراج : ۱۲) میں بھی ہے۔

۱۷- ص ۴۲-۴۳ - غزل :

رہے فریاد میں گیسوئے خواباں دیکھنے والے

ڈرے ہیں مدتوں خواب پریشاں دیکھنے والے

دیوان میں اس زمین میں دو غزلیں ہیں جو ص ۲۵-۱۷۳ پر ہیں۔ یہ دونوں

غزلیں بیاض کی ایک ہی غزل کے اشعار پر مشتمل ہیں۔ دیوان میں دونوں غزلوں

کے اشعار کی مجموعی تعداد ۲۶ ہے۔ یہ سب بیاض میں ہیں۔ بیاض میں چار شعر

غیر مطبوعہ ہیں :

تمناؤں کی کثرت اک مجھے بلنے نہیں دیتی
چلے جاتے ہیں محشر کا بیابان دیکھنے والے
سپیدی پھوٹ نکلی صبح محشر کی مبارک ہو
بدل لیں کروٹیں اب شام ہجران دیکھنے والے
صبح حشر کیا کہنا کہ یکساں کر دیا سب کو
نہیں ملتے مرا چاک گریباں دیکھنے والے
غزال دشت کوسوں دامن صحرا میں عنقا ہے
کہاں تک آگئے سیر بیابان دیکھنے والے

اختلافات :

دیوان- غزل ۱- شعر ۲- مصرع ۱: علاج درد دل اوروں کے جلنے سے نہیں ہوتا
بیاض : علاج سوز دل - - - - -
دیوان- غزل ۲- مقطع - مصرع ۱ : شب فرقت کی تاریکی نہ دیکھی ایک نے ثاقب
بیاض : - - - - - ایک نے آ کر
یہ غزل بیاض : ۴ (اندراج : ۱۳) میں بھی ہے -
۱۸- ص ۴۹-۴۷ - غزل :

دیر ہوئی کہ آسماں پر سر اختلاف ہے
ایک مجھی پہ ہے عتاب سب کی خطا معاف ہے

گیارہ شعروں کی یہ غزل دیوان میں ص ۱۶۲-۱۶۱ پر ہے - یہ سب شعر بیاض
میں ہیں - یہ غزل بیاض : ۱ (اندراج : ۱۴) اور بیاض : ۳ (اندراج : ۷۰) میں
بھی ہے -

۱۹- ص ۵۹-۵۸ - غزل :

دل کے چھوٹے ، تہم نہیں سکتے بسیط خاک پر
جو گرا آنسو وہ تارا ہو گیا افلاک پر

پندرہ شعروں کی یہ غزل دیوان میں ص ۸۴-۸۳ پر ہے - یہ تمام شعر بیاض
میں ہیں - بیاض میں مندرجہ ذیل شعر غیر مطبوعہ ہیں :

اہل محشر کی نگاہوں میں پسند آتی نہیں
کوئی دہبا رہ گیا شاید تری پوشاک پر

تحفہٴ دست احبائے دلی تھی وقت دفن
جم گئی جو خاک میرے دیدہٴ نم ناک پر

میرے آنسو تو زمیں کے ہیں نظر شبم پہ کر
 آسماں والے گرے پڑتے ہیں فرش خاک پر
 کہہ رہی ہے طاقت پائے جنوں کی داستاں
 گرد کی چھائی گھٹا صحرائے وحشت ناک پر
 خون جب تک بے گناہوں کا نہ پہنچے تا گلو
 سانپ لہرایا کریں گے شانہ ضحاک پر
 ڈر گیا ہوں یوں فشار عشق اٹھا کر میں کہ اب
 صحن مرقد کا گہاں ہے کیسہ دلاک پر
 ثبت کرتا ہے کسی کا نام دل میں سنگ کے
 بے ثباتی ہنس رہی ہے خامہ حاکک پر
 کیا خبر کس کس کے حصے میں پڑے گا حال غیر
 آسماں نے خط دے ہیں اس دل صد چاک پر
 مذکورہ اشعار میں سے چوتھا قلم زد کیا گیا ہے۔ مقطع کا مصرع اول :
 مل گیا دل خاک میں ثاقب تو سناٹا سا ہے
 پہلے اس صورت میں تھا : - - - - - سناٹا ہے آج
 ۲۰ - ص ۵۵-۵۳ - غزل :

زیر مزار جا کر ڈرتا فلک سے کیا میں
 ہوں مٹ کے رہ گیا ہوں جیسے کبھی نہ تھا میں
 انیس شعروں کی یہ غزل دیوان میں ص ۹۵-۹۴ پر ہے۔ ان میں سے سات شعر
 (شمار : ۱ ، ۳ تا ۸) بیاض میں نہیں ہیں۔ بیاض میں سولہ شعر ہیں جن میں سے چار
 غیر مطبوعہ ہیں :

آن کی رضا پہ مرنا اک قسم زندگی تھی
 اپنے دل حزیں سے پھر کیوں خفا ہوا میں
 اظہار حسرت و غم اب کیوں مری لحد پر
 گو آج میں نہیں ہوں لیکن کبھی تو تھا میں
 میرے لہو کا ڈر کیا محشر میں جب میں خوش ہوں
 تم کو حجاب کیوں ہے کر لوں گا سامنا میں
 نالوں کو ضبط کر کے کب تک مری خموشی
 اب دو میں اک رہے گا یا آسماں یا میں

اختلافات :

- شعر ۱۶ - مصرع ۱ - دیوان : کروٹ نہ لے سکا دل تیرا نظارہ کر کے
 بیاض : دل لے سکا نہ کروٹ تیرا نظارہ کر کے
 شعر ۱۸ - مصرع ۱ - دیوان : فرقت نصیب دل کو وصات کا ہوش کب تھا
 بیاض : ہجران نصیب دل کو - - - - -
 یہ غزل بیاض : ۱ (اندراج : ۱۸) اور بیاض : ۳ (اندراج : ۳۶) میں بھی ہے -
 ۲۱ - ص ۵۷-۵۶ - غزل :

خطا نہیں جو دل حسن آشنا نہ رہا مرا قصور کہ پہلو کو دیکھتا نہ رہا
 نو شعروں کی یہ غزل دیوان میں ص ۱۳ پر ہے - یہ سب شعر بیاض میں ہیں -
 ایک شعر بیاض میں غیر مطبوعہ ہے :

رکے مزار میں سر گشتگان حسرت دل
 وہاں تھمے ہیں جہاں آگے راستا نہ رہا

اختلافات :

- شعر ۵ - مصرع ۲ - دیوان : میں تھک گیا ہوں کہ اب آگے راستا نہ رہا
 بیاض : میں تھک گیا ہوں کہ اب کوئی فاصلہ نہ رہا
 شعر ۷ - مصرع ۱ - دیوان : فغاں سے کچھ تو بہلتا دل اے اسیرِ بلا
 بیاض : بہلتا نالوں سے دل کچھ تو اے اسیرِ بلا
 مقطع - دیوان : شب فراق سے شکوے ہزاروں تھے ثاقب
 یہ کیا کہ صبح ہوئی اور کوئی گلا نہ رہا
 بیاض میں پہلے تخلص کی جگہ ”اے دل“ کے الفاظ لکھے تھے - انہیں قلم زد
 کر کے تخلص لکھا گیا - دوسرا مصرعہ بیاض میں اس صورت میں ہے :
 یہ کیا کہ رات گئی اور کوئی گلا نہ رہا
 ۲۲ - ص ۶۹-۵۹ - غیر مطبوعہ نظم ”نوائے دل“ :

سرگشتہ رہے برسوں فکر حق و باطل میں
 دو دن بھی نہیں ٹھہرے بسمل کسی منزل میں

جب درد سے بے چینی بڑھتی ہی گئی دل میں
 چند اہل زمیں اٹھے گردوں کے مقابل میں
 گو بحر ہے طوفانی موسم بھی بدلتا ہے
 تنکا بھی سہارے پر اللہ کے چلتا ہے

اس جوشش ماتم سے آنکھوں میں تری کب تک
 نالوں سے مرے دل کی یہ پردہ دری کب تک
 ہر وقت کا غصہ کیا یہ درد سری کب تک
 تھراتے رہیں مثل شمع سجری کب تک
 دشمن کو کرے گی خوش یہ شمع عمل بچھ کر
 ٹھنڈک ہو کلیجوں میں رہ جائے جو جل بچھ کر
 ہے نام کو آزادی پابند مصیبت ہیں
 تکلیف کے موجد ہیں گو طالب راحت ہیں
 ہے شوق حیا داری پر دشمن غیرت ہیں
 بیدار ہیں جو قومیں ہم آن کی رعیت ہیں
 یہ ذلت عزت کش کن آنکھوں سے ہم دیکھیں
 وہ آگے نکل جائیں ہم گرد قدم دیکھیں
 کم ہو کے ، تغافل میں یہ بادبہ پھائی
 دامان تنزل میں یہ دعویٰ یکتائی
 میدان ترقی میں اب تک نہ جگہ پائی
 ہے صبح طرب آن کی جن کو نہیں نیند آئی
 جاگے تھے جو راتوں کو ہنس ہنس کے وہ سوتے ہیں
 ہم سوتے تھے خوش ہو کر اب جاگ کے روتے ہیں
 تلوار تو اپنی ہی صیقل سے چمکتی ہے
 جو آگ دی برسوں مشکل سے بھڑکتی ہے
 وہ قوم چلے گی کیا جو بیٹھ کے تھکتی ہے
 اے سوئی ہوئی قسمت اب دھوپ سرکتی ہے
 دن تھوڑا سا باقی ہے کچھ وقت تو بات آئے
 ایسا نہ ہو غفلت کی پھر دوسری رات آئے
 [مصرع اول پہلے اس صورت میں تھا : تقدیر تو اپنے ہی - - - -]
 کروٹ نہ اگر بدلی اب بھی تو قیامت ہے
 اے نیند کے متوالو! یہ وقت غنیمت ہے
 ٹوٹا ہوا مدت کا سرمایہ عزت ہے
 غفلت پہ نہ ہو عاشق دیکھی ہوئی صورت ہے
 یہ کنج گراں مایہ ہم کھو کے نہ پائیں گے
 اس عشق سے در گزرے عزت نہ گنوائیں گے

اب تک جو سماں دیکھا اللہ نہ دکھلائے
سو طرح اعانت کی سو طرح کے دکھ پائے
گھر بیچ کے ، شرکت میں گھر علم کے بنوائے
دروازے پہ جب پہنچے کچھ سن کے ہلٹ آئے
ہم ایسے مکاؤں کو بت خانہ سمجھتے ہیں
پتھر بھی جہاں ہم کو دیوانہ سمجھتے ہیں
سمجھے تھے کہ گلشن ہے پھولیں گے نہال اس میں
سیاد زمانے کے ڈالیں گے نہ جال اس میں
ہو جائیں گے ناقص بھی ارباب کمال اس میں
معلوم نہ تھا ہوگا آخر کو ملال اس میں
روئے گا وہ جو ہم سا آوارہ وطن ہوگا
زندگیاں بہارا ہے اوروں کا چمن ہوگا
[چوتھا مصرع پہلے اس صورت میں تھا : معلوم نہ تھا آخر کو ہوگا ملال اس میں]
کیا کہیے کہ خشکی میں کیا تازہ تلاطم ہے
عناق کے نشیمن میں اب ہمت مردم ہے
تعلیم کا آئینہ مشغول تبسم ہے
اسلام کے پودے ہیں اور نشو و نما گم ہے
عبرت کا سبق ہم کو ہر شام و سحر دیں گے
جو بڑھ نہیں سکتے ہیں وہ خاک ٹہر دیں گے
کیا یاد کیا جس سے بھولے سبقِ دینی
کی ترک خدا بینی سیکھا کیے خود بینی
سمجھا کیے عالم کو اک ملک سلاطینی
کعبے کے عوض ڈھونڈا عشرت کدہ چینی
یہ علم کے طالب ہیں کیا دل میں سماں ہے
سب جہل کی باتیں ہیں خالق کی دہائی ہے
ہر عہد سے غافل ہیں عہدوں پہ ہیں آمادہ
بستر نہیں اٹھتا ہے بچھتا نہیں سجادہ
ایمان کا ہاتھوں میں لے کر ورقِ سادہ
جس جا صف مومن ہے ہو جائے ہیں استادہ
معکوس ہیں تصویریں ملتا ہے سبقِ الٹا
شاید کسی آندھی نے ہستی کا ورق الٹا

نشہ سے دولت کا ہے گود کے پالوں میں
یہ مے کدہ ہستی اچھا ہے خیالوں میں
یہ بادۂ انگوری جب بھر دیا تھالوں میں
سم دوڑ گیا آخر ان تازہ نہالوں میں
سرسبزیٰ ظاہر پر کیا قدر بھلا ان کی
مسموم زمانے کو گر دے گی ہوا ان کی

غم ہے کہ ہم اپنوں کو کہتے ہیں بُرا تو بہ
اس جرم سے کرتے ہیں ارباب وفا تو بہ
ہاں وقت جب آ جائے پھر ذکر سے کیا تو بہ
چپ رہنا بھی عصیاں ہے اے میرے خدا تو بہ
اک درد سا اٹھتا ہے گر گر کے سنبھلتے ہیں
گھٹتا ہے دھواں دل میں تب اشک نکلتے ہیں

یہ رنج مجھے برسوں خوناب رلائے گا
خوناب مرا برسوں دشمن کو ہنسائے گا
ہر بندہ زر اس کو اک عیب بتائے گا
رویہ کروں، اشکوں سے یہ رنگ نہ جائے گا
دنیا مری باتوں سے نفرت سی دلا دے گی
اُن کو مری تو بہ بھی ساغر کا مزا دے گی

گھبرے ہوئے ہیں تم کو آفات و بلا اب تک
مظلوم کے مذہب پر ہوق ہے جفا اب تک
بیہار حوادث نے پائی نہ شفا اب تک
کیوں قوم! یہی ہوگا جو کچھ کہہ ہوا اب تک
گرتی ہیں جو دیواریں لُٹنے سنبھال ان کو
جو پھول سے مجھے ہیں کانٹوں میں نہ ڈال ان کو

ہٹ جائے گا رستے سے یہ کوہ گراں پل میں
نقص آنے نہ پائے اب تجویز مکمل میں
ناخن ہوں تو کام آؤ اس عقدہ لاحل میں
جھولی لیے آئے پہنچے ہم دور سے سیتھل میں
دکھلا کے ہمیں اپنے اخلاقِ کریمانہ
کہہ دو کہ مبارک ہو یہ بھیس فقیرانہ

[چوتھا مصرعِ حاشیے پر اس طرح بھی لکھا ہے :

جھولی لیے حاضر ہیں ہم بھی صفِ اول میں]

کوشش ہو تو ہو جائے بدحالوں کا حال اچھا
جس سال مراد آئے لے شک ہے وہ سال اچھا

کام آئے جو اپنوں کے بس ہے وہی حال اچھا
کل بھیک سے بیچ جائیں تو آج سوال اچھا
آن سب کو دعا دے کر کشکول گدالے لی
پہلے ہی سے اپنے سر بچوں کی بلا لے لی

اس وقت نہیں غافل وہ مرد جو دانا ہے
کمزور سہی ہم سب خالق تو توانا ہے

بھٹکی ہوئی فردوں کو رستے پہ لگانا ہے
کالج نہیں ، گھر اپنا دنیا میں بنانا ہے
تا حشر رہو زندہ کالج کی بنا ڈالو
بکڑے ہونے کاموں کو سب مل کے بنا ڈالو
یہ کالجِ اسلامی باطل سے جدا ہوگا
ہوگا یہ اسی جانب جس سمت خدا ہوگا

تعلیم شریعت سے حسن آس کا سوا ہوگا
دنیا کے طریقوں کا بھی راہنما ہوگا
شہراڑہ قومی کو کھلنے سے بچائے گا
سو طرح سے ہر گل کو اک رنگ پہ لانے گا

ٹائوگے نہ کیا مل کر اس کوہ مصیبت کو
اب آنکھ ذرا کھولو پہچانو ضرورت کو

باندھو کمزریں کس کر رخصت کرو راحت کو
جوش آئے کسی صورت ارباب سخاوت کو

ہے بوجھ بہت بھاری مل جل کے سب اٹھوالو
خوش رکھے خدائے کو کچھ ہم کو بھی دے ڈالو

[چھٹا مصرعِ پہلے اس صورت میں تھا :

اتھ بھلا کر دے کچھ ہم کو بھی دے ڈالو]

خاک اڑنے لگے گی جب پیمانہ مستی میں
ویرانہ نہ ہوگا پھر پیدا کسی بستی میں

تھوڑی سی کمی بھی ہو گر عیش پرستی میں
معقول اضافہ ہو سرمایہ ہستی میں
کالج ابھی بنتا ہے تدبیریں تو کی جائیں
اے قوم جو تو چاہے مرتے ہوئے جی جائیں

۲۳ - ص ۲۲-۲۰ - غزل :

سوز غم سے ہر رگ دل جل کے شعلہ ہو گئی
میری خاطر سردی موسم بھی عنقا ہو گئی

بارہ شعروں کی یہ غزل دیوان میں ص ۸۱-۱۸۰ پر ہے۔ یہ سب شعر بیاض
میں ہیں۔ بیاض میں ذیل کے تین شعر غیر مطبوعہ ہیں :

مٹ گئی خود بینی حسن آئینہ جاتا رہا میں ہوا ناپید تو اک بات پیدا ہو گئی
[پہلے اس شعر کو قلم زد کیا گیا ہے۔ پھر باقی رکھنے کا نشان (صاد) بنایا
کیا ہے۔ مصرع ثانی پہلے اس صورت میں تھا :

میری ناپیدی میں بھی اک بات پیدا ہو گئی]

زخم خوردہ دل امید دستگیری ہے بجا
شاخ کٹنے سے عصائے دست موسیٰ ہو گئی

کاروان اہل دل چلنے میں بھی چھپتا رہا
دیدہ اغیار پر خاک اڑ کے ہردا ہو گئی

آخری شعر قلم زد کیا گیا ہے۔ بیاض میں اس غزل کی تاریخ تصنیف جنوری
۱۹۱۶ء لکھی ہے، جبکہ دیوان میں ۲۲ - جنوری ۱۹۱۵ء ہے۔

۲۴ - ص ۲۲ - دو شعر :

دغا ہے حسن میں ، گو ہیں ، مگر حسین نہ کہو
قمر میں داغ ہے اس بت کو مہمہ جبین نہ کہو

دیوان میں (ص ۱۲۸) اس زمین میں دو شعر ہیں۔ یہ دونوں بیاض میں ہیں۔

۲۵ - ص ۲۴-۲۳ و ۲۹-۸۰ - غزل :

ان کی آرایش سے میرے کام بن جائیں گے کیا
دل کی گتھی شانہ ہائے زلف سلجھائیں گے کیا

بارہ شعروں کی یہ غزل دیوان میں ص ۲۵-۲۴ پر ہے۔ یہ تمام شعر بیاض میں

ہیں۔ ذیل کے سات شعر بیاض میں غیر مطبوعہ ہیں :

کیوں چلو بن کر لحد پر روز محشر دور ہے
چال اچھی ہے مگر مردے نکل آئیں گے کیا

کھل رہے ہیں زلف کے حلقے یہ کس کے سوگ میں
 اس بھنور کے ڈوبنے والے ابھر آئیں گے کیا
 بخیہ و مرہم اٹھا رکھتے ہیں محشر کے لیے
 زخم دل کا ذکر جب آئے گا دکھلائیں گے کیا
 دست و بازو کی نزاکت ہے تو کیوں غم کیجیے
 کاٹ کر اپنا گلا ہم خود نہ مر جائیں گے کیا
 قبر پر آنے سے خوش ہوں مجمع احباب سے
 کوئی پوچھے سوئپ کر مجھ کو ہلاٹ جائیں گے کیا
 کہہ لے جو کہنا ہو سنتے سنتے عادت ہو گئی
 کالیاں کھا کر تری محفل سے اٹھ جائیں گے کیا
 دل کو بہلانے کو وہ بھی آ رہے ہیں قبر پر
 مرنے والے داستان غم کو دہرائیں گے کیا
 تیسرے شعر کا مصرع اول پہلے اس صورت میں تھا :

بخیہ و مرہم اٹھا رکھتے ہیں روز حشر پر

اختلافات :

شعر ۲ - مصرع ۱ - دیوان : وصل کے وعدے سے خوش ہو کر نہ مر جائیں گے کیا
 بیاض : وعدہ وصلت پہ خوش ہو کر . . .
 شعر ۶ - مصرع ۱ - دیوان : ہاتھ ادھر اٹھتا نہیں ہے تار ادھر باقی نہیں
 بیاض : ہاتھ ادھر اٹھتا نہیں تار اس طرف باقی نہیں
 شعر ۱۰ - مصرع ۲ - دیوان : آہ و زاری سے مری موسم بدل جائیں گے کیا
 بیاض : آہ و نالہ سے مرے موسم . . .
 مقطع - مصرع ۱ - دیوان : دل کی بیماری کا عقدہ کھولنا دشوار ہے
 بیاض : عقدہ بیماری دل کھولنا دشوار ہے
 دیوان میں تاریخ تصنیف ۲۲ دسمبر ۱۹۱۵ء لکھی ہے ، بیاض میں صرف
 ”دسمبر ۱۹۱۵ء“ درج ہے -

۲۶ - ص ۲۵-۲۶ - غزل :

ظلم اپنوں پر جفا جو کس لیے اے فلک شبنم کے آنسو کس لیے

سات شعروں کی یہ غزل دیوان میں ص ۱۹۴ پر ہے - اس کے سب شعر بیاض
 میں ہیں - دو شعر بیاض میں غیر مطبوعہ ہیں :

عالم باطن پہ کیوں تاثیر عشق میں تو میں یہ دل پہ قابو کس لیے

ذکر دل کیا وہ تو ہے حرماں نصیب یہ پریشانی گیسو کس لیے
دوسرا شعر قلم زد کیا گیا ہے -

اختلافات :

شعر ۲ - مصرع ۲ - دیوان : قمریوں کی ورنہ کو کو کس لیے
بیاض میں یہ مصرع پہلے اس طرح تھا : ورنہ پھر قمری کی کو کو کس لیے
شعر ۳ - مصرع ۲ - دیوان : پھر یہ خنجر اور بازو کس لیے
بیاض : پھر یہ تلوار اور بازو کس لیے
شعر ۵ - مصرع ۱ - دیوان : بے ثمر گر فیض کے خواہاں نہیں
بیاض میں یہ مصرع پہلے اس صورت میں تھا : بے ثمر ہوتے نہ گر خواہاں فیض
شعر ۷ - مصرع ۱ - دیوان : سر بکاف حاضر ہے ناقب دیر سے
بیاض میں یہ مصرع پہلے اس صورت میں تھا : ہم تو سر خم کر چکے ہیں دیر سے
دیوان میں تاریخ تصنیف ۱۵ دسمبر ۱۹۱۵ء لکھی ہے - بیاض میں صرف
"دسمبر ۱۹۱۵ء" درج ہے - یہ غزل بیاض : ۱ (اندراج : ۳۳) میں بھی ہے -
۲۷ - ص ۷۸-۷۷ - غزل :

رنگ غم بدلا کیا ہے رنگ گلشن دیکھ کر

اشک شبم تھم گئے پھولوں کے دامن دیکھ کر

تین شعروں کی یہ غزل دیوان میں ص ۸۹ پر ہے - اس کے تینوں شعر بیاض
میں ہیں - بیاض میں ذیل کے آٹھ شعر غیر مطبوعہ ہیں :

آساں کی آنکھ میں تنکے کھٹکتے ہیں میرے

برق گرتی ہے تو میرا ہی نشیمن دیکھ کر

عام ہے تاثیر غم پہلو میں دل ہو یا نہ ہو

شمع روتی ہے کسی بے کس کا مدفن دیکھ کر

حسن باطن کے لیے لازم نہیں سالم لباس

طرز عصمت کو سمجھ یوسف کا دامن دیکھ کر

جب سے اس رنگین ادا کا نام رکھا ہے صنم

مر جھکا لیتے ہیں اپنے بت برہمن دیکھ کر

قید ہوتے ہی مرے گلشن میں سناٹا ہوا

ہم صفیر اڑنے لگے خالی نشیمن دیکھ کر

رات گزری پر اسیران جنوں کی خیر ہو

رو رہے ہیں اہل دل زنداں میں روزن دیکھ کر

کیا کمہوں ناقب دل بیمار کی حالت کہ آج
دوستوں کا ذکر کیا روئے ہیں دشمن دیکھ کر
دیوان میں اس غزل کی تاریخ تصنیف ۳۱ جنوری ۱۹۱۵ء لکھی ہے جبکہ بیاض
میں ”جنوری ۱۹۱۶“ درج ہے۔

۲۸ - ص ۸ - غیر مطبوعہ مطلع :

اپنے گھر میں ہوں مگر دل مائل فریاد ہے
وادی غربت کا سناٹا ابھی تک یاد ہے

۲۹ - ص ۸۰ - غیر مطبوعہ مطلع :

قید سے چمٹنے کو سمجھوں گا کہ آفت آگئی
اب تو زنجیروں کے نالوں پر طبیعت آگئی

۳۰ - ص ۸۰-۸۱ - غزل :

تیرگی چھپ جائے گی خود صبح ظاہر بھی تو ہو
اشک تھم جائیں گے لیکن رات آخر بھی تو ہو

آٹھ شعروں کی یہ غزل دیوان میں ص ۱۲۴ پر ہے۔ اس کے سب شعر بیاض
میں ہیں۔ ذیل کا شعر بیاض میں غیر مطبوعہ ہے :

بخت بھی ہلنے کا اور دن بھی پھریں گے دفعتاً
جو مری آنکھوں سے غائب ہے وہ حاضر بھی تو ہو

دیوان میں آٹھویں شعر کا پہلا مصرع : ان پہ دعویٰ قتل کا محشر میں آساں ہے مگر
بیاض میں اس صورت میں ہے : ان پہ دعویٰ خون کا محشر ...

۳۱ - ص ۸۲ - غزل :

قیامت تو کی تم نے دو کام چل کر ہمیں رہ گئے اپنی کروٹ بدل کر
چار شعروں کی یہ غزل دیوان میں ص ۹۰ پر ہے۔ اس کے چاروں شعر بیاض
میں ہیں ، اور قلم زد کر دیشے گئے ہیں۔ دیوان میں تیسرے شعر کا مصرع اول :
سروں کو جھکائے ہیں سرکش جہاں کے
بیاض میں اس صورت میں ہے : جھکائے ہیں سر ، سرکشانِ زمانہ

یہ غزل بیاض : ۳ میں تین جگہ (اندراج : ۵ ، ۶ ، ۳۵) اور بیاض : ۵ میں بھی
تین جگہ (اندراج : ۱۱ ، ۱۶ ، ۲۷) ملتی ہے۔

۳۲ - ص ۸۲-۸۳ - غزل :

حسن کی ایک فصل ہے ، عشق کا ایک باب ہے
دیکھ چکے ہیں ہم اے دہر نما کتاب ہے

دس شعروں کی یہ غزل دیوان میں ص ۲۲۲-۲۳ و ص ۲۴۰ پر ہے۔ اس کے تمام شعر بیاض میں بھی ہیں۔

اختلافات :

شعر ۲ - مصرع ۱ - دیوان : رسم ورہ قدیم ہے شرع صنم نئی نہیں
بیاض میں یہ مصرع پہلے اس صورت میں تھا : شرع صنم نئی نہیں ہے یہ قدیم داستان
شعر ۸ - دیوان : آب عذار آتشیں دیکھ کے میری آنکھ دیکھ
ایک طرف سراب ہے دوسری سمت آب ہے
بیاض میں یہ شعر اسی صورت میں ہے لیکن دیوان کے غلط نامے میں مطابق
ذیل تبدیلی کی گئی ہے :

دیکھ کے میری آنکھ دیکھ اس رخ آتشیں کی آب
آب ہے ایک ہی طرف ایک طرف سراب ہے
شعر ۱۰ - دیوان : حسن سخن سے ہے عیاں جلوہ واردات حسن
ثاقب دل حزیں تری پر غزل انتخاب ہے
بیاض : معترف کمال ہیں شعر و سخن کے جوہری
ثاقب خوش بیاں تری پر غزل انتخاب ہے
مصرع ثانی بیاض میں پہلے اس صورت میں تھا :
ثاقب دل حزیں تری یہ غزل انتخاب ہے

۳۳ - ص ۸۴ - غزل :

نکالے لاکھ ہم کو آسماں ہم کب نکلتے ہیں
وہ دروازے نہیں باقی جہاں مطلب نکلتے ہیں
چار شعروں کی یہ غزل دیوان میں ص ۱۱۶ پر ہے۔ بیاض میں تین شعر ہیں۔
دیوان کا دوسرا شعر بیاض میں نہیں دیوان کے چوتھے شعر کا پہلا مصرع :
ہمار آ آ کے نکلی ہے ہزاروں بار گلشن سے
بیاض میں پہلے اس صورت میں تھا : ... گلشن میں

۳۴ - ص ۸۷-۸۵ - غزل :

مے کشوں میں کیوں نہ ہو مشہور نام آفتاب
لے کے انگڑائی سحر لیتی ہے جام آفتاب
تیرہ شعروں کی یہ غزل دیوان میں ص ۷۷-۷۶ پر ہے۔ اس کے سب شعر بیاض
میں ہیں۔ دو شعر بیاض میں غیر مطبوعہ ہیں :
لفظ و معنی ایک ہیں تاثیر میں اللہ رے زور
منہ میں چھالے پڑ گئے لیتے ہی نام آفتاب

ظلمت مرقد ہے تو سب سے سوا محتاج نور
میں تو سمجھا تھا یہی ہوگا مقام آفتاب

اختلافات :

شعر ۷ - مصرع ۲ - دیوان : پاس ہے عیسیٰ کے گو اب تک مقام آفتاب
بیاض : پاس گو عیسیٰ کے ہے اب تک . . .

شعر ۸ - دیوان : زلف وارستہ کسی دن پھیر دے میری طرف

ہے ترے ہی دست قدرت میں لجام آفتاب
بیاض : زلف وارستہ کسی دن میری جانب پھیر دے
تیرے ہی ہاتھوں ہے دنیا میں لجام آفتاب

۳۵ - ص ۸۸-۸۹ - غزل :

دہر لا حاصل میں سب کچھ مجھ کو حاصل ہو گیا
یوں جہاں سمٹا کہ پہلو میں مرے دل ہو گیا

نو شعروں کی یہ غزل دیوان میں ص ۴۳ پر ہے - دیوان کا آٹھواں شعر بیاض

میں نہیں ہے - بیاض میں گیارہ شعر ہیں ، جن میں سے تین غیر مطبوعہ ہیں :

دو جہاں آباد کر دینے کے قابل ہو گیا
ہو کے پتلا خاک کا میں صاحب دل ہو گیا

بہ رہی ہے آنکھ اپنے آب میں، میں جب سے ہوں

دور کتنا کشتی مقصد سے ساحل ہو گیا

کیا بتائیں مر کے اہل قبر کس عالم میں ہیں

تم تو تم اب پھول بھی ہنسنے کے قابل ہو گیا

آخری شعر کا مصرعہ اول پہلے اس صورت میں تھا :

مر کے کیا بتلائیں کس عالم میں ہیں اہل مزار

مقطع کا مصرعہ اول : جائے خون ثاقب رگ و بے میں ہے ساری عشق دوست

بیاض میں پہلے اس صورت میں تھا : وقت وہ پہنچا کہ جائے خون رگوں میں عشق ہے

۳۶ - ص ۹۰-۹۱ - غزل :

کیوں نہ اچھا ہو جہاں میں خنجر و آہو کا ساتھ

جب خدا نے کر دیا ہو دیدہ و ابرو کا ساتھ

دس شعروں کی یہ غزل دیوان مطبوعہ میں ص ۲۶-۲۸ پر ہے - اس کے تمام

شعر بیاض میں ہیں -

۳۷ - ص ۹۱ - مطلع : . . . خاک و آب میں ، آئینہ سراب میں - یہ مطلع دیوان

میں ص ۲۳ پر ”منفردات“ کے تحت ہے -

۳۸ - ص ۹۶-۹۲ - غزل :

چھپ گئیں آنکھوں سے ذروں میں نمایاں ہو گئیں

بستیاں اجڑی ہوئی مل کر بیاباں ہو گئیں

اٹھارہ شعروں کی یہ غزل دیوان میں ص ۹۷-۹۵ پر ہے - اس کے تمام شعر
بیاض میں ہیں - بیاض میں گیارہ شعر غیر مطبوعہ ہیں :

اُو زنداں میں تو دکھلائیں تمہیں تاثیر غم

ہو کے آپن ، موم زنجیروں کی کڑیاں ہو گئیں

وحشت دل دشمن جیب و گریباں تھی مگر

دیکھ کر مجھ کو یہ تلواریں بھی عریاں ہو گئیں

[مصرع ثانی پہلے اس صورت میں تھا : دیکھتے ہی مجھ کو تلواریں بھی عریاں ہو گئیں]

ہوں اسیرِ ظلم لیکن خواہش دیدار میں

میری آنکھیں پہلے ہی دیوار زنداں ہو گئیں

عاشقوں کے سامنے دعوائے نخت و تاج ہے

حسن کی پرواز سے پریاں سلیمان ہو گئیں

دھجیاں جیب و گریباں کی وہ کیسی ہی مہمی

عالم غربت میں میرا ساز و سامان ہو گئیں

پنس کے دو دن مدتوں رویا کیا اس فکر

شادیوں نے دل میں کیا دیکھا جو مہماں ہو گئیں

حلمہ! آبِ رواں میں ہوں نثارِ فیضِ غم

ندیانِ اشکوں کی تارِ جیب و داماں ہو گئیں

دفنِ دل سے کیا ، عجب اس کی تمناؤں سے ہے

جو کبھی نکلی نہ تھیں کیوں کروہ پنہاں ہو گئیں

دل کے زخموں کے مزے جی بھر کے لوٹے بھی نہ تھے

ظالموں کی ہمتیں صرف نمکداں ہو گئیں

[اس شعر کا مصرع اول قلم زد کیا گیا ہے]

منہ کے بل بت کیوں گرے تھے اے پرستارِ صنم

ستتے ہیں کعبے کی تصویریں مسلمان ہو گئیں

پردہ داری ان نگاہوں کی مرا دل کیا کرے

جو ادھر ڈوبیں تو اس جانب نمایاں ہو گئیں

اختلافات :

شعر ۴ - مصرع ۱ - دیوان : دیکھتا کون دور بچھاتا کون اس دل کی لگی
بیاض میں یہ مصرع پہلے اس صورت میں تھا :

دیکھتا کون اور بچھاتا کون دل کی آگ کو

شعر ۴ - مصرع ۲ - دیوان : ہڈیاں جل جل کے شمع زیر داماں ہو گئیں

بیاض : ہڈیاں جل کر چراغ زیر داماں ہو گئیں

شعر ۷ - مصرع ۱ - دیوان : ضعف باقی ہے نہیں جس کا کوئی پرسان حال

بیاض میں یہ مصرع پہلے اسی صورت میں تھا - اسے قلم زد کر کے یہ مصرع
لکھا گیا : رہ گیا ہے ضعف جس کا پوچھنے والا نہیں

شعر ۱۱ - مصرع ۲ - دیوان : خواہشیں تھیں جو بہم گھل مل کے انساں ہو گئیں
بیاض میں یہ مصرع پہلے اس صورت میں تھا : کچھ تمنائیں بہم . . .

شعر ۱۷ - مصرع ۱ - دیوان : کیا وفاداروں کے جی ڈوبے ہیں جوش عشق میں

بیاض میں یہ مصرع پہلے اس صورت میں تھا : . . . جی ڈوبے ہیں بحر عشق میں

یہ غزل بیاض : ۳ (اندراج : ۲۹) میں بھی ہے -

۳۹ - ص ۹۸-۹۷ - غزل :

بھول کے ایک نقش غم عہد شباب ہو گیا

جس نے سلاہا مدتوں آج وہ خواب ہو گیا

سات شعروں کی یہ غزل دیوان میں ص ۶۱ پر ہے - اس کے سب شعر بیاض

میں ہیں -

اختلافات :

دیوان میں چھٹے اور ساتویں شعروں کے مصرع ہائے ثانی مشترک ہیں - چھٹا

شعر بیاض میں پہلے اس صورت میں تھا :

حشر میں گن کے تھک گیا حد نہ ملی گناہ کی

بس مرے پردہ پوش بس میرا حساب ہو گیا

مصرع اول قلم زد کر کے یہ مصرع لکھا گیا :

غرق عرق ہو تا گلو حد نہیں افعال کی

دیوان میں قلم زدہ مصرع چھٹے شعر میں اور نیا مصرع ساتویں شعر میں شامل

کیا گیا -

شعر ۵ - مصرع ۱ - دیوان : عہد وفا و مہر کا اب کوئی فائدہ نہیں

بیاض میں یہ مصرع پہلے اس صورت میں تھا : وعدہ مہر و آشتی کا کوئی فائدہ نہیں
 شعر ۵ - مصرع ۲ - دیوان : تم نہ جلاؤ گے کسے دل تو کباب ہو گیا
 بیاض میں یہ مصرع پہلے اس صورت میں تھا :
 اب نہ جلاؤ گے کسے دل تو کباب ہو گیا
 ۴ - ص ۱۰۳ - ۹۹ - غزل :

باتیں کریں گے حشر کی چرخ بریں سے ہم
 بن کر غبار اٹھیں گے لحد کی زمیں سے ہم

انیس شعروں کی یہ غزل دیوان میں ص ۹۲-۹۳ پر ہے - اس کے سترہ شعر بیاض
 میں ہیں - دو (شمارہ : ۱ ، ۱۵) بیاض میں نہیں ہیں - بیاض میں ۲ شعر ہیں - ان میں
 سے دس غیر مطبوعہ ہیں - مطلع اوپر درج ہو چکا ہے ، باقی شعر یہ ہیں :

بٹھیں گے باغباں سے نہ چرخ بریں سے ہم
 تنکے چنا کریں گے چمن کی زمیں سے ہم

قاتل کو اے برہنگی حشر چھوڑ دے
 دلوائیں گے شہادت ظلم آستیں سے ہم

صیاد جانتا ہے کہ گاشن نفس میں ہے
 لائے ہیں اتنے داغ چمن کی زمیں سے ہم

بے قدر گنج غم ہے مگر رائیگاں نہیں
 لے لیں گے اپنی داد ملال آفریں سے ہم

جب میں خموش ہوں تو انہیں کیوں یہ فکر ہے
 کیا بات کرنے جائیں لحد کے مکین سے ہم

[اس شعر کا مصرع اول پہلے اس صورت میں تھا :

جب ہم خموش ہیں تو انہیں . . .]

خاک اڑ رہی ہے یوں کہ سمجھتے ہیں اہل دل
 آگے نکل گئے ہیں جہاں کی زمیں سے ہم

خون رخ شہید سے محشر میں کیا گلہ
 یہ کچھ عرق نہیں ہے کہ پونچھیں جبین سے ہم

[اس شعر کا مصرع اول پہلے اس صورت میں تھا : خون شہید ناز سے محشر . . .]

عاشق مزاج دل ہے جو کھویا تو پھر کہاں
 معشوق ہو تو ڈھونڈ نکالیں کہیں سے ہم

کھٹکیں نہ اشیائے کے تنکے نگاہ میں
 اٹھ جائیں گے کہیں نہ کہیں اس زمیں سے ہم
 مذکورہ اشعار میں سے شمار ۲، ۵، ۷ اور ۱۰ قلم زد کیے گئے ہیں۔

اختلافات :

دیوان کا چوتھا شعر بیاض میں قلم زد کیا گیا ہے۔
 شعر ۸ - مصرع ۱ - دیوان : غصے کے بعد تیغ زنی کا محل نہیں
 بیاض : کا محل کہاں
 شعر ۹ - مصرع ۱ - دیوان : کر لیں سوال وصل کہ باتوں میں ہے مزا
 بیاض : کہ لذت ہے بات میں
 شعر ۱۱ - مصرع ۲ - دیوان : مجہر ہو گئے دل عزلت گزریں سے ہم
 بیاض : دل عزلت نشیں سے ہم
 مقطع - مصرع ۱ - دیوان : ناقب ملال اہل حسد بھی ہے ناگوار
 بیاض : اہل حسد کا رنج بھی ناقب ہے ناگوار
 یہ غزل بیاض : م (اندراج : ۲۸) میں بھی ہے۔

۱۴ - ص ۱۰-۱۰۵ - غزل :

اٹھتے نہ آپ حالت بیمار دیکھ کر
 دل بیٹھ جائیں گے مرے آزار دیکھ کر
 تیس شعروں کی یہ غزل دیوان میں ص ۸۶-۸۵ پر ہے۔ اس کے تمام شعر بیاض
 میں ہیں۔ دیوان کے دو شعر (شمارہ : ۱۲، ۱۴) بیاض میں قلم زد کر دیے گئے ہیں
 بیاض میں اٹھ شعر غیر مطبوعہ ہیں۔ ان میں سے ایک مطلع اوپر درج کیا گیا ہے۔
 یہ پہلے اس صورت میں تھا :

آپ اٹھ رہے ہیں کیوں مرے آزار دیکھ کر
 دل بیٹھتے ہیں حالت بیمار دیکھ کر

مزید غیر مطبوعہ اشعار یہ ہیں :

بہر جائیے گا میت بیمار دیکھ کر
 بند آنکھ کی ہے حسرت دیدار دیکھ کر
 کر ترک بے خودی کو دل زار دیکھ کر
 کوئی پلٹ گیا مجھے ہشیار دیکھ کر
 ہے قیدیوں کا حال کچھ ایسا کہ اہل دل
 روتے ہیں قید خانے کی دیوار دیکھ کر

بے قدر آج قطرہ خون شہید ہے
 کہے گا ہم سے حشر کا بازار دیکھ کر
 ناواقفی عالم غم اک گناہ ہے
 واعظ نہ کچھ کہے مجھے بیکار دیکھ کر
 حسن زمانہ گُش کی خطا ہے بس اور کیا
 سر ڈھونڈتے ہو ڈاب میں تلوار دیکھ کر
 دو نشاط سے نہیں محروم غیر بھی
 ہنستے ہیں لوگ چہرہ مے خوار دیکھ کر

مذکورہ اشعار میں سے شمار : ۲، ۳، ۴، ۵، ۷، ۸، ۹ قلم زد کیے گئے ہیں۔ دیوان
 کے شعر ۹ کا مصرع اول : اب دہر روشناس وفا و جفا ہوا
 بیاض میں چلے اس صورت میں تھا : اب دہر آشنائے وفا و جفا ہوا
 ۳۲ - ص ۱۱ - غزل :
 خود فراموش قفس ہم ہیں چمن یاد نہیں غیر کے ہو گئے ایسے کہ وطن یاد نہیں
 پندرہ شعروں کی یہ غزل دیوان میں ص ۹۸-۹۷ پر ہے۔ اس کے تمام شعر بیاض
 میں ہیں۔ مندرجہ ذیل شعر غیر مطبوعہ ہیں :

سرمہ خاک بھی کیا شے ہے کہ سب بھول گئے
 کس طرح کرتے تھے آرایش تن یاد نہیں
 بزم احباب تو اب تک ہے مری آنکھوں میں
 تم کو تربت مری اے اہل وطن یاد نہیں
 جب زمیں پر ہوں وہی گھر ہے نثار وحشت
 چھوڑ کر جس کو بڑھا ہوں میں وہ بن یاد نہیں
 اور پھر مطلب خاموشی بابل کیا ہے
 کون کہتا ہے اسیری میں چمن یاد نہیں
 منتظر ہوں شب غم! ہائے فراموشی دل
 وعدہ تو یاد ہے، وہ عہد شکن یاد نہیں
 دیکھے ظلم وفا حشر میں بھی کہہ ڈالا
 مجھ کو گزری ہوئی روداد کہن یاد نہیں
 کاہش دل کے لیے بسمل الفت تھا بہت
 وہ تڑپنا تجھے اے تیر فگن یاد نہیں
 بھولے بیٹھے ہیں کہ ہم بھی تھے کبھی شوخ مزاج
 طبع رنگین کا وہ بے ساختہ پن یاد نہیں

سامنے دل کے ہے بیت الحزن یعقوبی
شورِ عشرت کدہ زاغ و زغن یاد نہیں

قصہ طور و تجلی کا بیان کیا کہ ہمیں
جلنے والے ترسے اے شمع لگن یاد نہیں
حیرت عشق میں ساکت ہوں تو دم گھٹتا ہے
بولتا ہوں تو مجھے راہ سخن یاد نہیں

مذکورہ اشعار میں سے تیسرا اور آٹھواں شعر قلم زد کیے گئے ہیں۔ چوتھا اور ساتواں بھی قلم زد کیے گئے تھے، لیکن انہیں دوبارہ لکھا گیا ہے۔ دیوان کے تیسرے شعر کا مصرع اول: اس کی محفل میں ہوا تھا کبھی اپنا بھی گزر بیاض میں اس صورت میں ہے: . . . کبھی میرا بھی گزر

دیوان میں غزل کی تاریخ تصنیف ۱۵ فروری ۱۹۱۷ء ہے۔ یہی بیاض میں

بھی ہے -

۴۳ - ص ۱۹-۱۱۵ - غزل :

لاغری سے اک ورق ہوں دفترِ تاثیر میں
جان پڑ جائے جو کام آئے تری تصویر میں

انیس شعروں کی یہ غزل دیوان میں ص ۹۹-۹۸ پر ہے۔ بیاض میں اس زمین میں دو غزلیں ہیں جن کے اشعار کی مجموعی تعداد ۲۹ ہے۔ دیوان کی غزل انہیں دونوں غزلوں سے مرتب کی گئی ہے۔ بیاض میں دس شعر غیر مطبوعہ ہیں۔ ان میں سے تین بیاض: ۱ کے اندراج: ۶ کے تحت درج کیے جا چکے ہیں (شمار: ۱، ۳، ۶) باقی سات شعر یہ ہیں:

رونے والوں کے سروں کا کاٹنا اچھا نہیں
آگ لگ جائے گی اک دن دامنِ گلگیر میں

خونِ ثاقب کا ہے یہ رنگین چمن سینچا ہوا
شاید ایسے پھول نکلیں بوستانِ میر میں

کاروان آہوں کا ثاقب کس قدر پر زور تھا
خاک اب تک اڑ رہی ہے عالمِ تاثیر میں

[بعد میں اس شعر کو مطلع کی صورت میں یوں لکھا ہے:

زور کیا تھا کاروانِ نالہ، شب گیر میں
خاک اب تک اڑ رہی ہے عالمِ تاثیر میں]

کھینچے ہوئے کیوں کہاں حالت نہیں نچیر میں
 دم نکلتا ہے کہ جنبش ہو رہی ہے تیر میں
 ظالم و مظلوم کے انداز کھل ہی جائیں گے
 روز محشر رنگ بھر دے گا ہر اک تصویر میں
 انتظار دید میں بے چین ہوں نکلیں گھیں
 صورتیں جو رہ گئیں ہیں پردہ تقدیر میں
 [مصرع اول پہلے اس صورت میں تھا : انتظار دید میں تڑپا ہوں نکلیں جب گھیں]
 رات کے آتے ہی سو سو بار ہوتا ہوں حلال
 ہے صدا تکبیر کی ہر نالہ، شب گیر میں

اختلافات :

شعر ۱۳ - مصرع ۱ - دیوان : ظالم و مظلوم ان کے زور بازو پر نثار
 بیاض میں یہ مصرع پہلے اس صورت میں تھا : ظالم و مظلوم دونوں زور بازو پر نثار
 شعر ۱۹ - مصرع ۱ - دیوان : نالہ، دل نا بلب ناقب نہیں پہنچا ابھی
 بیاض : نالہ، دل لب سے باہر بھی نہیں آیا ابھی
 شعر ۱۹ - مصرع ۲ - دیوان : اک تلاطم ہو رہا ہے عالم تاثیر میں
 بیاض میں یہ مصرع پہلے اس صورت میں تھا : اک تلاطم ہے ابھی سے عالم تاثیر میں
 یہ غزل بیاض : ۱ (اندراج : ۱۶) اور بیاض : ۳ (اندراج : ۳۲) میں بھی ہے -
 ۴۴ ص ۱۱۸ - مطلع : ... اسیر ہوں ، ... لکیر کا فقیر ہوں - یہ مطلع دیوان میں
 ص ۲۳ پر ہے -

۴۵ - ص ۲۵-۱۲۱ - غزل :

خاک جل بہن کے ہوا کب کا وہ پروانہ، دل
 ختم ہوتا نہیں اب تک مگر افسانہ، دل

سترہ شعروں کی یہ غزل دیوان میں ص ۹۱-۹۲ پر ہے - اس کے سب شعر بیاض
 میں ہیں - بیاض میں ذیل کے شعر غیر مطبوعہ ہیں :

کب سے غارت شدہ اشک ہے ویرانہ، دل
 اتنے طوفان اٹھے بیٹھ گیا خانہ، دل

ضبط اک چیز ہے کچھ سد سکندر تو نہیں
 بھر کے اک روز چھلک جائے گا پیمانہ، دل

وسعت صحن جہاں شہرہ آفاق تو ہے
 خیر دیکھوں گا اگر رہ گیا ویرانہ، دل

محفل دوست سے میں دور ہوں وہ بزم نشیں
 کون کہتا ہے کہ اڑتا نہیں پروانہ دل
 غیرت خاک تو دیکھو کہ تہی ہو کہ نہ ہو
 سامنے چرخ کے آتا نہیں پیمانہ دل
 صبر اچھا تو ہے پر کیا کروں اے بندہ نواز
 آسیائے فلک اور ایک مرا دانہ دل
 وہ اداسی ہے کہ ہنستے نہیں داغوں کے چراغ
 منزل شام غریباں ہے سیہ خانہ دل
 کون بے کیف رہا میکدہ ہستی میں
 مدتیں گزریں کہ گردش میں ہے پیمانہ دل
 بادۂ ناب محبت میں اثر ہوگا جبھی
 عشق ساقی ہو مگر پاس ہو پیمانہ دل
 اب تو اک نوحہ ماتم کی صدا آئی ہے
 کبھی سنتے تھے ہمیں نعرہ مستانہ دل

اختلافات :

- شعر ۱ - مصرع ۱ - دیوان : جل گیا خاک ہوا کب کا وہ پروانہ دل
 بیاض : خاک جل بھن کے ہوا کب ...
 شعر ۲ - مصرع ۱ - دیوان : دہری زنجیروں میں جکڑا ہے مقدر نے مجھے
 بیاض : دہری زنجیروں سے جکڑا ...
 شعر ۱۲ - مصرع ۱ - دیوان : دیکھ کر تفرقہ مسر و جفا ہم سمجھے
 بیاض : سمجھے ہم دیکھ کے یہ تفرقہ مسر و جفا
 شعر ۱۵ - مصرع ۱ - دیوان : حسن ہے ، خود ہیں ، زمانہ ہے ، وہ کیوں گہرائیں
 بیاض : حسن خود ہیں ہے ، زمانہ ہے ...
 [یہ مصرع بیاض میں پہلے دیوان کے مطابق تھا]
 شعر ۱۷ - مصرع ۱ - دیوان : کہیے قصہ کوئی ارباب وفا کا ثاقب
 بیاض : قصہ کہیے گا تو ارباب وفا کا ثاقب

۳۶ - ص ۱۲۵-۳۰ - غزل :

دوستوں سے دور کر کے خوش نہیں وحدت پہ بھی
 رشک آتا ہے فلک کو عالم غربت پہ بھی

اکیس شعروں کی یہ غزل دیوان میں ص ۸۲-۱۸۱ پر ہے۔ اس کے تمام شعر

بیاض میں ہیں - بیاض میں مندرجہ ذیل شعر غیر مطبوعہ ہیں :

اڑ کے میری نیند یغائے زمانہ ہو گئی
ساتھ اوروں کے بٹی ہے طالع قسمت پہ گئی
زندگی میں پس چکا تھا سر کے سرسہ ہو گیا
آسیائے چرخ آخر پھر گئی تربت پہ بھی
سوز دل میں ذبح کا ان کو یقین ہوتا نہیں
تیرگی سی آ گئی ہے خون کی رنگت پہ بھی
حال اپنا کس طرح دیکھوں کہ محو حسن ہوں
زندگی میں تو نظر پڑتی نہیں جنت پہ بھی
یوں تو میرے بعد اڑے گی خاک کوئے عشق میں
ایک سناٹا رہے گا وادیٰ وحشت پہ بھی
جسم و جاں کو ہے برا یہ فصل پیری کا سکوں
جو لحد میں لا اتارے خاک اس راحت پہ بھی
ایک شب بھی انتظار وصل میں بیٹھا نہیں
بخت کا دھوکا رہا ہے رات کی ظلمت پہ بھی
قبر والو! تم سے باتیں کہیں کسی نے یا نہیں
کوئی آیا تھا کسی دن خانہٴ عزلت پہ بھی
خود میں رویا ہوں کسی دل کو رلایا تو نہیں
میں تو دامن تر نہیں اس جوش رقت پہ بھی
قید میں خاموش ہوں میں اور تعجب ہے تجھے
اک نظر صیاد اس برہم شدہ صحبت پہ بھی
[دوسرے مصرع میں ”برہم شدہ“ کے نیچے ”اجڑی ہوئی“ لکھا ہے]

اختلافات :

شعر ۸ - مصرع ۲ - دیوان : میں نہ مازوں گا کہ زور جرم ہے رحمت پہ بھی
بیاض میں یہ مصرع پہلے اس صورت میں تھا : میں نہ سمجھوں گا کہ . . .
شعر ۱۰ - مصرع ۲ - دیوان : وہ نہ کہتا تھا کہ آ جاتا ہے دل آفت پہ بھی
بیاض کے متن میں یہ مصرع اسی صورت میں ہے لیکن حاشیے پر ذیل کا متبادل
مصرع لکھا ہے : کب کہا اس نے کہ آ جاتا ہے دل آفت پہ بھی
شعر ۱۹ - مصرع ۲ - دیوان : مر گیا شاید کہ راضی ہو گیا ذلت پہ بھی
بیاض : مر گیا شاید جو راضی . . .

۴۷ - ص ۱۳۱-۳۴ - غزل :

کبھی حجاب میں تھا دل پر اب نہیں حجاب میں
اک آئندہ لگا ہوا ہے دیدہ پر آب میں
انیس شعروں کی یہ غزل دیوان میں ص ۱۰۱-۱۰۰ پر ہے - اس کے تمام شعر
بیاض میں ہیں - بیاض میں مندرجہ ذیل شعر غیر مطبوعہ ہیں :

نہ پوچھیے کہ سل رہا ہے کیا مجھے خضاب میں
سیاہ پوش ہو رہا ہوں ماتم شباب میں
بس آج میرے درد کی دل حزیں نے داد دی
لہو کی بوند آ گئی ہے دیدہ پر آب میں
تری نظر میں میں نہیں جہاں مری نظر میں ہے
زمانہ کھنچ کہ آ گیا ہے دیدہ پر آب میں
نہیں ہے یاد کب سے یہ چراغ دل خموش ہے
چلی تھی اک ہوا ضرور موسم شباب میں
کہاں کی الفت آ گئی کہ کھنچ رہا ہوں دیکھ کر
مرا لہو ملا نہ تھا کبھی شراب ناب میں
ان اشعار میں سے پہلا قلم زد کر دیا گیا ہے -

اختلافات :

شعر ۷ - مصرع ۱ - دیوان : حواس تو ہیں منتشر ، خیال منتشر نہیں
بیاض : حواس گو ہیں

[یہ مصرع پہلے دیوان کے مطابق تھا ، بعد میں ترمیم کی گئی]

شعر ۱۴ - مصرع ۱ - دیوان : ثواب کہتے ہیں کسے دکھا دے حشر میں مجھے
بیاض میں یہ مصرع پہلے اس صورت میں تھا : دکھا دے مجھ کو حشر میں

شعر ۱۹ - مصرع ۲ - دیوان : نہ یہ صدا ہے چنگ میں نہ یہ نوا رباب میں
بیاض : نہ یہ صدا ہے چنگ میں نہ بربط و رباب میں

[پہلے یہ مصرع اس صورت میں تھا : یہ زمزمہ چنگ میں نہ یہ نوا رباب میں]

یہ غزل بیاض : ۴ (اندراج : ۱۰) میں بھی ہے -

۴۸ - ص ۱۳۱ - غزل :

یہ نالیے ایسے کب آساں ہیں جو ، ہر دل سے نکلیں گے
جو ڈھونڈو گے تو میرے ہم نوا مشکل سے نکلیں گے
تین شعروں کی یہ غزل دیوان میں ص ۲۳۲ پر ہے - یہ تینوں شعر بیاض
میں ہیں -

اختلافات :

شعر ۲ - مصرع ۱ - دیوان : جہاں نے لال کر کے جن کو می میں دبایا ہے
بیاض میں یہ مصرع پہلے اس صورت میں تھا :

دبایا ہے جنہیں مٹی میں کر کے لال دنیا میں

شعر ۳ - مصرع ۱ - دیوان : مراد دل ملی مگر مگر سونا نہیں ملتا

بیاض : ملی مگر مراد دل مگر سونا نہیں ملتا

۴۹ - ص ۱۳۵-۳۶ - غزل :

آنکھ کھولے ہوں مقدر کچھ مجھے دکھلائے تو
جان کو روکوں کہاں تک آنے والا آئے تو

چار شعروں کی یہ غزل دیوان میں ص ۲۸-۱۲۷ پر ہے - اس کے چاروں شعر
بیاض میں ہیں - ذیل کا شعر بیاض میں غیر مطبوعہ ہے :

امتحان آماں ہے ذکر گل زباں تک آنے تو
توڑ ڈالوں گا قفس کوئی مجھے تڑپانے تو

۵۰ - ص ۱۳۶ - غزل :

مرض وہ ہے کہ تنہا ہی ترا رنجور رہتا ہے

شفا کیسی خیال عافیت بھی دور رہتا ہے

چار شعروں کی یہ غزل دیوان میں ص ۲۲۶ پر ہے - اس کے چاروں شعر بیاض

میں ہیں -

اختلافات :

شعر ۱ - مصرع ۱ - دیوان : مرض وہ ہے کہ تنہا آپ کا رنجور رہتا ہے

بیاض : یہ مصرع اوپر درج کیا گیا ہے

شعر ۲ - مصرع ۱ - دیوان : مراد دل کوئی کیوں توڑے کہ یہ مست مے الفت

بیاض : - - - - - توڑے کہ بدست محبت ہے

شعر ۳ - مصرع ۱ - دیوان : مریضان شب فرقت کی تسکین کے لیے ناقب

بیاض : مریضان شب فرقت کا حال اچھا نہیں رہتا

۵۱ - ص ۱۳۷-۳۸ - غزل :

تیرگی نام ہے دل والوں کے اٹھ جانے کا

جسے شب کہتے ہیں مقتل ہے وہ پروانے کا

چھبیس شعروں کی یہ غزل دیوان میں ص ۸-۷ پر ہے - اس کے بائیس شعر

بیاض میں ہیں - چار (شمار : ۲ ، ۸ ، ۲۲ ، ۲۳) بیاض میں نہیں - ذیل کے سات شعر

بیاض میں غیر مطبوعہ ہیں :

صاعقہ ریز وہ جلوہ ہے صنم خانے کا
خوف پھر وادیٰ ایمن کو ہے جل جانے کا
سنگدل چرخ سے کیا خوف ہے اے تیر دعا
جس طرف جائے گا رستہ ہے گزر جانے کا
کچھ ہمارے دل بے تاب کے بھی کام آئے
جس کو آتا ہو طریقہ کوئی سمجھانے کا
شمع و گل کی نہ ضرورت ہے نہ امید شفا
کیا بناؤ گے پتا ہوچھ کے ویرانے کا
مر کے لکھا تو ہے پرکس سے پڑھا جائے کہ اب
ہو گیا خط بھی غباری مرے افسانے کا
نہ رہا عشق فسوں ساز کا اب کوئی حریف
ایک دل تھا وہ ٹھکانے نہیں دیوانے کا
کوئی تنکا نہ رہا ذکر نشیمن کیسا
اک الف بھی نہیں باقی مرے افسانے کا

اختلافات :

شعر ۱ - مصرع ۲ - دیوان : جس کو شب کہتے ہیں مقتل ہے وہ پروانے کا
بیاض : یہ مصرع اوپر درج کیا گیا ہے -
شعر ۱۳ - مصرع ۱ - دیوان : بزم رنگیں میں تری ذکر غم آیا تو سہمی
بیاض : ذکر غم آپ کی محفل میں کچھ آیا تو سہمی
شعر ۱۸ - مصرع ۲ - دیوان : خون اونچا ہوا اتنا کسی پروانے کا
بیاض : خون اتنا ہوا اونچا کسی پروانے کا

دیوان میں غزل کی تاریخ تصنیف ۸ ستمبر ۱۹۱۷ء لکھی ہے - یہی بیاض میں
ہے - تاریخ کے بعد یہ عبارت بھی ہے - ”شاعرہ فرنگی محل ، میر مشاعرہ
محمد معین الدین صاحب اثر“ -

۵۲ - ص ۱۳۲ - غزل :

اہل غم سے عشرت عالم کا ساماں ہو گیا
جب زمیں کے داغ ابھر آئے گلستاں ہو گیا

دیوان میں اس زمیں میں دو غزلیں ہیں (ص ۳۹-۳۸ و ۷۲) - ان کے اشعار کی
مجموعی تعداد ۲۸ ہے - بیاض میں صرف چار شعر ہیں - ان میں سے تین (شمار : ۱، ۲، ۱۱)
دیوان میں ہیں - چوتھا شعر غیر مطبوعہ ہے :

اس قدر کس نے چڑھائے پھول ہنسنے کے لیے
مرقد عاشق نہ ٹھہرا اک گلستان ہو گیا
یہ غزل بیاض : ۴ (اندراج : ۲۳) میں بھی ہے -

۵۳- ص ۱۴۳-۱۴۵ - غزل :

عجب کہ آپ شناسا نہیں ہیں تربت کے
ابھی تو ابھرے ہوئے نقش ہیں محبت کے

پندرہ شعروں کی یہ غزل دیوان میں ص ۱۷۸-۱۷۷ پر ہے - بیاض میں اٹھارہ
شعر ہیں - ان میں سے تیرہ دیوان میں ہیں - دیوان کے دو شعر (شمار : ۲، ۳) بیاض
میں نہیں - بیاض میں پانچ شعر غیر مطبوعہ ہیں :

جو آشیاں مجھے ممکن نہیں ، قفس ہی مسمی
وطن فروش ہیں ساکن دیار غربت کے

[مصرع ثانی میں پہلے ”زمیں“ لکھا تھا ، اسے قلم زد کر کے ”وطن“ لکھا گیا]

مٹیں گے نام و نشان کیا مٹائے لاکھ فلک
مزار بولتے ہیں کشتگان حسرت کے

وہ کون تھا مرا دل سوز کشتہ جو نہ ہوا
جنازے اٹھتے ہیں ہر صبح شمع تربت کے

پکار اٹھے مرے نالوں سے ڈر کے اہل فلک
خدا بچائے یہ طوفان ہیں قیامت کے

وہ گرد اٹھی ، وہ تلاطم ہوا ، وہ حشر آیا
وہ آئے روندنے والے بہاری تربت کے

دیوان کے شعر ۸ کا مصرع اول : یہ شام تار یہ رونا پسند ہے مجھ کو

بیاض میں اس صورت میں ہے : یہ کالی رات یہ رونا - - - - -

دیوان میں غزل کی تاریخ تصنیف ۱۵ ستمبر ۱۹۱۷ء درج ہے ، یہی بیاض میں
ہے اور تاریخ کے بعد یہ عبارت بھی ہے : ”مشاعرہ منصور نگر ، میر مشاعرہ سید
عابد حسین صاحب شفق“۔

یہ غزل بیاض : ۱ (اندراج : ۲۶) میں بھی ہے -

۵۴- ص ۱۴۶-۱۴۸ - غزل :

رو کر حریف گنبد خود کام ہو گیا
نالہ کیا تو جنگ کا پیغام ہو گیا

مولہ شعروں کی یہ غزل دیوان میں ص ۲۲-۲۱ پر ہے۔ دیوان کا شعر: م
بیاض میں نہیں۔ باقی سب بیاض میں ہیں۔ بیاض میں ذیل کے تین شعر غیر
مطبوعہ ہیں:

ٹانکے نہ پہن میں ہیں باقی نہ زخم میں ملبوس عمر جامہٴ احرام ہو گیا
سرگشتہ طالعی سے کسے ہے امید جام پیمانہ وقف گردش ایام ہو گیا
خاک اڑ رہی ہے مے کدہٴ حسن و عشق میں چلیے کہ ختم دور مے و جام ہو گیا

اختلافات:

شعر ۲ - مصرع ۲ - دیوان: دنیا میں زندگی کا فقط نام ہو گیا

بیاض: ناحق کو زندگی کا مری نام ہو گیا

شعر ۱۳ - مصرع ۱ - دیوان: حلقہٴ بگوش خانہ خرابی ہے عشق میں

بیاض: - - - - - ہے دہر میں

شعر ۱۶ - مصرع ۲ - دیوان: ثاقب انہیں گدوں سے تو بدنام ہو گیا

بیاض: ثاقب اسی جنون میں میں بدنام ہو گیا

دیوان میں اس غزل کی تاریخ تصنیف ۱۶ ستمبر ۱۹۱۷ء لکھی ہے۔ یہی بیاض
میں ہے۔ تاریخ کے بعد بیاض میں ”نواب سید محمدی بدخان صاحب بہادر“ کا نام
لکھا ہے۔ تاریخ اور نام کے درمیان لفظ ”شاعرہ“ لکھنے سے رہ گیا ہے۔

۵۵- ص ۵۰-۱۳۹ - غزل:

اسیر عشق مرض ہیں تو کیا دوا کرتے

جو انتہا کو پہنچتے تو ابتدا کرتے

نو شعروں کی یہ غزل دیوان میں ص ۱۸۳ پر ہے۔ اس کے تمام شعر بیاض میں
ہیں۔ ذیل کے چار شعر بیاض میں غیر مطبوعہ ہیں:

جو ہم نہ کاوش مڑگاں سے راستا کرتے

تو خون و اشک کے دریا کدھر بہا کرتے

مری شکایت فریاد ظلم ہے کہ نہیں

میں بے وفا تھا تو اچھا تمہیں وفا کرتے

جو ایک حال پہ رہتا مزاج دوست تو کیوں

سنیہل سنیہل کے مریضان غم گرا کرتے

نہ پوچھ قیدی زندان تنگ کی روداد

نکل گیا ہے ابھی دم ہوا ہوا کرتے

دیوان میں اس غزل کی تاریخ تصنیف ۴ اکتوبر ۱۹۱۶ء لکھی ہے جب کہ بیاض میں صرف ”اکتوبر ۱۹۱۶ء“ درج ہے اور یہ بھی پنسل سے بعد کا اضافہ ہے -
۵۶- ص ۱۵۱-۵۳ - غزل :

تسلی دو نہ مجھ کو مائل فریاد رہنے دو
مرے بیت الحزن کو کچھ دنوں آباد رہنے دو

چودہ شعروں کی یہ غزل دیوان میں ص ۲۴-۱۲۳ پر ہے - اس کے سب شعر بیاض میں ہیں - بیاض میں ذیل کے پانچ شعر غیر مطبوعہ ہیں :

لحد کی خاک اڑاؤ کیوں نہ اٹھے ہیں نہ اٹھیں گے
جہاں آ کر بسے ہیں ہم وہیں آباد رہنے دو
برا کیا ہے جو دھبے سنگ دل کے دامنوں پر ہیں
برائے بے ستوں خون سر فرہاد رہنے دو

[مصرع اول پہلے اس صورت میں تھا :

برا کیا ہے اگر دہبا ہو سنگیں دل کے دامن پر]
دہان زخم میں تربت کی مٹی بھر کے لایا ہوں
نہ چھیڑو حشر میں وہ قصہ بیداد رہنے دو

ید قدرت کے دستخط ہے انہیں تعویذ جاں سمجھو
غزالان حرم آنکھوں پر اپنی صا د رہنے دو
جلا کر شمع تربت پر بجھا دینے سے کیا مطلب
ضرورت کیا تم اپنی دل شکن ایجاد رہنے دو
دیوان میں شعر ۱۲ کا مصرع اول یہ ہے :

میں چپ کرتا ہوں اپنے دوستوں کو دعویٰ خون سے

بیاض میں سہواً ”دعوہ خون“ لکھا ہے - دیوان میں اس غزل کی تاریخ تصنیف ۳ نومبر ۱۹۱۳ء لکھی ہے جب کہ بیاض میں ”ماہ ستمبر ۱۹۱۷ء“ درج ہے -
۵۷- ص ۱۵۴ - غزل :

مانا کہ بہت کم ہوں پر حاضر و غائب سے
نالے تو زیادہ ہیں دنیا کے مصائب سے

پانچ شعروں کی یہ غزل دیوان میں ص ۲۶-۲۲۵ پر ہے - اس کے سب شعر بیاض میں ہیں - بیاض میں ذیل کا شعر غیر مطبوعہ ہے :

اے چرخ مرے بعد اور آئیں گے سفر والے
کچھ زاد اٹھا رکھنا اس خوان نوائب سے

دیوان میں غزل کی تاریخ تصنیف ۱۳ فروری ۱۹۲۰ء لکھی ہے جب کہ بیاض میں ”ماہ ستمبر ۱۹۱۷ء“ درج ہے -

۵۸- ص ۵۶-۱۵۵ - غزل :

معلوم تھا یہ رسم دنیا نباہتا تھا
کہتا تھا میں کہ کیا ہے جب دل کراہتا تھا
نو شعروں کی یہ غزل دیوان میں ص ۳۲-۳۳ پر ہے - دیوان کا چھٹا شعر بیاض میں نہیں ، باقی سب ہیں - بیاض میں ذیل کا شعر غیر مطبوعہ ہے :
محشر میں میری چپ سے باقی رہی مروت
زخموں نے کہا دیا سب جو کچھ میں چاہتا تھا

اختلافات :

شعر ۳ - مصرع ۱ - دیوان : بیگانے اور اپنے خوش تھے مری وفا سے
بیاض : - - - - - خوش ہیں مری وفا سے
شعر ۷ - مصرع ۲ - دیوان : کیا کیا نہ تھیں مرادیں کیا جی نہ چاہتا تھا
بیاض میں یہ مصرع پہلے اس صورت میں تھا :
کیا کچھ نہ تھیں مرادیں کیا کچھ نہ چاہتا تھا
شعر ۸ - مصرع ۲ - دیوان : جب تم نہ بولتے تھے تب میں کراہتا تھا
بیاض میں یہ مصرع پہلے دیوان کے مطابق تھا - بعد میں ترمیم کی گئی :
تم بولتے نہیں تھے جب میں کراہتا تھا
دیوان میں اس غزل کی تاریخ تصنیف ۱۸ اکتوبر ۱۹۱۶ء لکھی ہے ، جب کہ بیاض میں ”ماہ ستمبر ۱۹۱۷ء“ درج ہے -

۵۹- ص ۵۸-۱۵۶ - غزل :

میں دیکھوں مجھ میں کب تک طاقت پرواز آتی ہے
چمن سے ہر گھڑی آواز پر آواز آتی ہے
آٹھ شعروں کی یہ غزل دیوان میں ص ۷۹-۱۷۸ پر ہے - اس کے سب شعر بیاض میں ہیں - بیاض میں ذیل کے چھ شعر غیر مطبوعہ ہیں :
غروب مہر کے ساتھی ہیں برسوں سے مرے نالے
ادھر تو رات آتی ہے ادھر آواز آتی ہے
قفس کا در نہیں کھلتا اڑوں صیاد میں کیوں کر
کسی جانب سے آخر طاقت پرواز آتی ہے

لحد پر خاک اڑائیں جانے والا پھر نہیں سکتا
 ہلٹ کر جان بھی رونے سے اے دس ساز آتی ہے
 یہ کیسی چال چلتے ہو کہ مردے چونکے جاتے ہیں
 زمیں پر جو قدم پڑتا ہے اک آواز آتی ہے
 توان و ناتوانی دونوں قابو میں تو ہیں لیکن
 یہ دیکھوں کس طرح مجھ تک نگاہ ناز آتی ہے
 یہ کس کس کو ستا کر آئے ہو صحرائے محشر میں
 جو لب خاموش تھے ان سے بھی آج آواز آتی ہے
 دیوان میں پانچویں شعر کا مصرع اول یہ ہے :

بہار آئے گی پھر صیاد لیکن یہ سمجھ دل میں

بیاض میں یہ مصرع اس صورت میں ہے : صیاد پر مجھ کو یہ کہنا ہے
 دیوان میں اس غزل کی تاریخ تصنیف ۳ مارچ ۱۹۲۲ء لکھی ہے جبکہ بیاض
 میں ”ماہ ستمبر ۱۹۱۷ء“ درج ہے -

۶۰ - ص ۵۹-۱۵۸ - غزل :

وہ روح بخش جان تھے جان کاہ بن کے نکلے
 کچھ دم تھے پاس میرے جو آہ بن کے نکلے
 پانچ شعروں کی یہ غزل دیوان میں ص ۹۵-۱۹۴ پر ہے - اس کے سب شعر بیاض
 میں ہیں -

اختلافات :

شعر ۳ - مصرع ۱ - دیوان : طفلی کی بے گناہی پیری کی رو سیاہی
 بیاض : طفلی کی وہ طہارت پیری کی وہ سیاہی
 شعر ۴ - مصرع ۱ - دیوان : وہ یوسفی مصائب سو آفتوں سے اچھے
 بیاض : سوراختوں سے اچھے

[بیاض میں یہ مصرع پہلے دیوان کے مطابق تھا]

دیوان میں اس غزل کی تاریخ تصنیف ۲۱ اگست ۱۹۲۰ء لکھی ہے جبکہ بیاض
 میں ”ماہ ستمبر ۱۹۱۷ء“ درج ہے - یہ غزل بیاض : ۳ (اندراج : ۵۶) میں
 بھی ہے -

۶۱ - ص ۶۲-۱۵۹ - غیر مطبوعہ غزل :

اہل مذاق سے ہوں بہ لب پر ہنسی نہیں
 یہ بزم جاں فروز کوئی دل لگی نہیں

[پہلے "جان فروز" کی جگہ "دہر سوز" لکھا تھا]

کیا مر رہے ہو، ان کا تجاہل سے پوچھنا
جی جانے پر بھی سیرا یہ کہنا کہ جی نہیں

دل سوز سیکڑوں ہیں وہ ظاہر ہوں یا نہ ہوں
محفل میں شمع بھی کبھی تنہا جلی نہیں
آئی بہار بعد خزاں پر چھٹے نہ ہم
قسمت بھی ہے وہ جو بگڑ کر بنی نہیں

شاخوں سے اب اتر کے چڑھیں گے کہاں یہ پھول
دنیا میں قبر بلبلی ناشاد کی نہیں
دل کو شب فراق میں بہلا چکا تھا میں
تقدیر بول اٹھی کہ اکیلی جی نہیں

شمعوں کو روتا دیکھ کے مجھ کو نہ یاد کر
منعم کی قبر ہے یہ مری لیے کسی نہیں
معلوم ہو رہا ہے کہ گزرے ہزار سال
اے دل یہ قید تو ابھی دو دن کی بھی نہیں

تعریف صبر پر نکل آتا ہے دل سے خون
اچھا یورپی سہی کہ کسی نے سہی نہیں
محشر میں بھی چھپاؤں گا میں اپنی سرگزشت
تم سے سوال کیا مری پردہ دری نہیں

اب آنکھ کھولنے سے نتیجہ ملے گا کیا
جس کے لیے غش آیا تھا اے دل وہی نہیں
سارا قفس تو چھان چکا اب جیوں تو کیوں
تیلی کوئی بھی میرے نشیمن کی سی نہیں

کھولے ہوئے لہو کا ہے اک گھونٹ مے کشو
کہتے ہیں جس کو آتشِ غم تم نے ہی نہیں
یادش بخیر سرمہ دنبالہ دار چشم
ایسی سیہ گھٹا تو ابھی تک اٹھی نہیں

اب بھی وہی ہوں اے خلش عشق جاہلستان
گو خون گھٹ گیا ہے پہ دل میں کمی نہیں
رہنے دے اک ذرا ما نشیمن ہے باغیاں
چھوٹا مکان جس میں کوئی روشنی نہیں

ان خندہ ہائے زخم پہ خوشیاں نثار ہیں
ہنستے ہیں جس پہ لوگ یہ ایسی ہنسی نہیں
ثاقب لحد میں آیا ہے تشریف لائے
اس بے کسی میں کوئی مرا یا علی نہیں
اس غزل کا زمانہ ’تصنیف‘ ’ماہ ستمبر ۱۹۱۷ء‘ درج ہے -

۶۲ - ص ۱۶۳-۶۶ - غزل :

سب ڈھونڈتے ہیں مجھ کو گم ہوں جو بوستان سے
تکڑے بھی جھانکتے ہیں جھک جھک کے آشیاں سے

دیوان میں اس زمین میں دو غزلیں ہیں (ص ۸۵-۱۸۳) جن میں مجموعی طور
پر تیس شعر ہیں - بیاض میں ایک ہی غزل ہے جس میں اسی شعر ہیں - دیوان کی
دونوں غزلیں، بیاض کی اسی ایک غزل سے مرتب کی گئی ہیں - دیوان میں پہلی
غزل کی تاریخ تصنیف ۶ اکتوبر ۱۹۱۷ء لکھی ہے اور دوسری غزل کی ۱۸ اکتوبر
۱۹۱۷ء - بیاض میں صرف ۶ اکتوبر ۱۹۱۷ء درج ہے، اس تفصیل کے ساتھ،
’غزل مشاعرہ فرنگی محل بانی مشاعرہ حضرت رضا فرنگی محلی‘ - دیوان کی پہلی غزل
کے تمام شعر بیاض میں ہیں، دوسری کے آخری چار شعر (شار: ۹ تا ۱۲) بیاض میں
نہیں ہیں - بیاض کے مندرجہ ذیل شعر غیر مطبوعہ ہیں :

سنیے تو مر مٹا دل کہتا ہے کیا زباں سے
آتی ہیں کچھ صدائیں اجڑے ہوئے مکان سے

بیشک اثر نہیں ہے دل کی کہانیوں میں
اچھا نہ روئیے گا، سنیے مری زباں سے

کوئی صدا دہن سے باہر نہیں نکلتی
یہ گنبد زبرد کیا بھر گیا فغاں سے

[مصرع اول پہلے اس طرح لکھا تھا: دشوار ہے نکلتا منہ سے کسی صدا کا]

اچھا ہوا کہ اٹھنا ممکن نہیں ہے ورنہ
وہ سر نہیں کہ جھک کر ہٹ جائے آستان سے

اے نزع روح اتنی مہلت تو دے کہ مجھ کو
لینا ہے کام دم بھر اس آہ ناتواں سے

اک یورپائے نے ہے تو خوش نہ ہو تو لے لے
گردوں! مجھے ملا کیا، عالم کے خاکداں کے

اے تنگ نائے مرقد، اللہ ری تیری شہرت
تیرے لیے مسافر آئے کہاں کہاں سے

اے زندہ باش نالو! تم نے حیات رکھ لی
 جو دل میں آہلے تھے ٹوٹا کیے زباں سے
 کیوں آشیاں کے تنکے اس کی نظر میں کھٹکے
 سر کر نکال دوں گا میں چشم آہاں سے
 اے برق یہ نشیمن تھا زندگی کا حاصل
 لایا تھا چند تنکے چن کر کہاں کہاں سے
 [مصرع ثانی، پہلے اس صورت میں تھا: یہ چار پانچ تنکے لایا کہاں کہاں سے]

اختلافات :

شعر ۱ - مصرع ۱ - دیوان : سب ڈھونڈتے ہیں مجھ کو گم ہوں جو گلستاں سے
 بیاض : ، گم ہوں جو بوستاں سے
 شعر ۱۱ - مصرع ۲ - دیوان : خوش ہو جیسے گا یوں تو اک روز داستاں سے
 بیاض : خوش ہوں گے آپ یوں تو
 [بیاض میں پہلے یہ مصرع دیوان کے مطابق تھا]
 شعر ۱۳ - مصرع ۱ - دیوان : قاتل حجاب اٹھا آخر غم نہاں سے
 بیاض : آخر حجاب اٹھا قاتل غم نہاں سے
 شعر ۱۵ - مصرع ۲ - دیوان : سرکا نہ قطرہ خون میدان امتحاں سے
 بیاض : اک قطرہ خون نہ سرکا میدان امتحاں سے
 شعر ۱۶ - مصرع ۱ - دیوان : برباد میری صورت کوئی جہاں میں کیوں ہو
 بیاض : برباد میری صورت دنیا میں کوئی کیوں ہو
 شعر ۱۶ - مصرع ۲ - دیوان : صحرا کی گرد بیٹھے اٹھتا ہوں میں جہاں سے
 بیاض : اب گرد دشت بیٹھے
 یہ غزل بیاض : ۴ (اندراج : ۲۵) میں بھی ہے -

۶۳ - ص ۷۰-۱۶۷ - غزل :

اک نقش ہے قدرت کا یا صورت زیبا ہے آئینہ ادھر کو ہے کیا جانے ادھر کیا ہے
 دس شعروں کی یہ غزل دیوان میں ص ۱۵-۲۱۴ پر ہے۔ اس کے تمام شعر
 بیاض میں ہیں۔ بیاض میں مندرجہ ذیل شعر غیر مطبوعہ ہیں :

دم کی مجھے پروا کیا دل کا مجھے دھڑکا ہے
 نائروں میں ابھی کھنچ کر سینے سے کچھ آیا ہے

آج آنے لگی دل تک آنکھوں میں اندھیرا ہے
 جس سمت نشیمن تھا، اس سمت دھواں سا ہے

کھولے کوئی کیوں اس کو صیاد سے مطلب کیا
گتھی ہے نصیبوں کی یہ باب قفس کیا ہے
یہ شمع تو عریاں ہے بے پردہ نہ ہونا تم
محفل کو جلاؤ کیوں پروانہ تو جلتا ہے
بے جان ہم ایسے کیا چل سکتے ہیں خود اٹھ کر
سب مل کے جنازے کو اٹھوائیں تو اٹھتا ہے
کیوں ہنستے ہیں گل آ کر ہر شب مری تربت پر
یہ منظر حسرت ہے یا کوئی تماشا ہے
اس نزع کی مشکل میں کس نے یہ صدا دی تھی
ٹھہرو ابھی جلدی کیا دیکھو کوئی آیا ہے
سائل کے لیے جانا کچھ عیب نہیں لیکن
کہتے ہیں کہ ڈیوڑھی پر دربانوں کا پہرا ہے
[مصرع ثانی، پہلے اس صورت میں تھا : شب کو کوئی کہتا تھا دروازے پہ پہرا ہے]
مل جائے گا گم گشتہ دل بھی کسی منزل میں
اس وادی الفت میں بس ایک ہی رستا ہے
دل بیٹھ گیا میرا تھک کر رہ الفت میں
صیاد سے کہتا ہوں تو کس لیے بیٹھا ہے
لا کہوں شب غم جھیلیں اب ہجر سے کیا حاصل
جانے دو ترس کھاؤ ثاقب میں رہا کیا ہے

اختلافات :

- شعر ۳ - مصرع ۱ - دیوان : اشکوں کا یہ طوفاں ہے خونتاب مرے دل کا
بیاض : تم دل کا لہو سمجھو اس اشک کے طوفاں کو
شعر ۳ - مصرع ۲ - دیوان : بھر لیجیے اک چلو بہتا ہوا دریا ہے
بیاض : بھر لو کوئی چلو ہاں بہتا ہوا دریا ہے
اس مصرعے کی مندرجہ ذیل قلم زد صورتیں بھی ملتی ہیں :
- ۱- چلو تو کوئی بھر لو ۲- چلو ہی کوئی بھر لو
۳- چلو ہی سہی بھر لو ۴- بھر لو کوئی چلو یہ
- شعر ۳ - مصرع ۲ - دیوان : اے راہرو آگے بڑھ دنیا میں دھرا کیا ہے
بیاض میں یہ مصرع اسی طرح ہے - اس کی مندرجہ ذیل قلم زد صورتیں بھی
ملتی ہیں :